

असली आजादी

■ वर्ष: 21, अंक: 267 ■ दमण, रविवार 12, जुलाई 2026 ■ पृष्ठ: 8 ■ मूल्य: 2 रु ■ RNI NO-DDHIN/2005/16215 ■ संपादक- विजय जगदीशचंद्र भट्ट

दमण में ड्रग्स नियंत्रण अधिकारियों का हुआ राष्ट्रीय सम्मेलन

■ पिछले 7-8 सालों में दमण में अद्भुत विकास हुआ है, इसका श्रेय प्रशासक प्रफुल पटेल को जाता है: दमण ड्रग्स इंस्पेक्टर डॉ. धर्मे श अग्रवाल ■ किसी भी व्यक्ति द्वारा ली जाने वाली दवाईयाँ सुरक्षित, असरदार और गुणवत्तायुक्त होनी चाहिए यह देखने की जिम्मेदारी ड्रग्स कंट्रोलर की है: जी. कोटेश्वर राव ■ नकली दवाओं के ऑर्गेनाइज्ड कारोबार को जड़ से खत्म करना जरूरी है: केशव कुमार ■ नशील पदार्थों पर नियंत्रण, कॉस्मेटिक और आयुर्वेदिक उत्पादों के नियमन, एआई आधारित स्मार्ट गवर्नेंस और राज्य एवं केन्द्र सरकार के बीच तालमेल जैसे मुद्दों पर हुई चर्चा ■ भारत सिर्फ फार्मसी में ही नहीं संशोधन में भी नंबर-1 होना चाहिए: सुदर्शन जैन ■ अधूरी जानकारी और पुराने नियमों का अमल फार्मा कंपनियों के लिए चिंता का विषय: हरीश जैन - एमएसएमई को स्पर्धात्मक बनाने के लिए एकेडमियों और उद्योगों के बीच भागीदारी अनिवार्य: शैलेन्द्र शराफ



असली आजादी न्यूज नेटवर्क, दमण, 11 जुलाई। दमण में ड्रग्स नियंत्रण ऑफिसर्स (इंडिया) वेलफेयर एसोसिएशन की वार्षिक सम्मेलन आयोजित किया गया। जिसमें विशेषज्ञों ने दवा नियमन व्यवस्था को ज्यादा असरदार, पारदर्शक और टेक्नोलॉजी आधारित बनाने के लिए विचार प्रस्तुत किए। कॉस्मेटिक्स एवं आयुर्वेदिक उत्पादों, गुणवत्ता नियंत्रण, लाइसेंसिंग, लेबलिंग, मार्केट सर्विलांस और ग्राहक सुरक्षा के नियमों को ज्यादा असरदार तरीके से लागू करने के लिए प्रस्तुत किया गया। दमण में आयोजित ड्रग्स नियंत्रण ऑफिसर्स (इंडिया) वेलफेयर एसोसिएशन की चौथी वार्षिक सम्मेलन में देश भर से 400 से ज्यादा ड्रग नियंत्रणों ने हिस्सा लिया। जिनमें अलग-अलग फार्मास्युटिकल इंडस्ट्री एसोसिएशन के पदाधिकारी शामिल थे। जहां भ्रामक एवं धोखा देने वाली दवाओं और हेल्थ से जुड़े विज्ञापनों के खिलाफ सख्त कार्रवाई करने पर चर्चा हुई। देश में नारकोटिक्स और साइकोट्रोपिक पदार्थों के बढ़ते गैर-कानूनी इस्तेमाल और गलत इस्तेमाल पर ज्यादा असरदार नियंत्रण के लिए अलग-अलग रेगुलेटरी एजेंसियों के बीच मजबूत तालमेल बनाने की जरूरतों पर जोर दिया गया। एसोसिएशन के नेशनल प्रेसिडेंट जी. कोटेश्वर राव ने कहा कि ड्रग नियंत्रण की यह जिम्मेदारी है कि वह देखे कि किसी भी नागरिक द्वारा ली जाने वाली दवा सुरक्षित, असरदार और क्वालिटी वाली हो। जैसे-जैसे नई रिसर्च, नए बायोलॉजिकल उत्पादों, एडवांस्ड मेडिकल डिवाइस, एआई, डिजिटल फार्मसी, ई-कॉमर्स प्लेटफॉर्म और पर्सनलाइज्ड दवाओं की वजह से हेल्थकेयर इको-सिस्टम तेजी से बदल रहा है, इसे रेगुलेट करने की चुनौतियाँ भी बढ़ रही हैं। जिसके लिए एसोसिएशन इस ड्रग्स नियंत्रण सिस्टम को मजबूत करने की तैयारी कर रहा है। इस सेशन में सीबीआई के रिटायर्ड एडिशनल डायरेक्टर केशव कुमार ने कहा कि नकली दवाओं के ऑर्गेनाइज्ड कारोबार को जड़ से खत्म करना जरूरी है। इसके लिए सबसे अच्छे राष्ट्रीय एवं अंतर्राष्ट्रीय स्तर के जांच तरीकों का इस्तेमाल किया जा रहा है। नकली दवाओं के धंधे में सप्लाई चेन शामिल होने से जांच सिर्फ नकली दवाओं को पकड़ने तक सीमित रहने के बजाय मैन्युफैक्चरिंग यूनिट तक नहीं पहुँचती है तो लड़ाई अधूरी मानी जाएगी। हाल ही में देश में नकली दवाओं के दो बड़े मामले सामने आए, जिनके कनेक्शन पुडुचेरी की फैक्ट्री के साथ जुड़े थे, जिसका वार्षिक टर्नओवर 200 करोड़ रुपये था। इस काले कारोबार की वित्तिय हेराफेरी और भ्रष्टाचार को रोकने के लिए एनफोर्समेंट डायरेक्टरेट, जीएसटी और सीबीआई ने मिलकर जांच करने पर जोर दिया। इंडियन फार्मास्युटिकल अलायंस के जनरल सेक्रेटरी सुदर्शन जैन ने कहा कि जब तक स्वस्थ भारत नहीं होगा, तब तक विकसित भारत की कल्पना नहीं की जा सकती। जिसके लिए सख्त नियम की जरूरत है। फार्मा इंडस्ट्रीज अपनी इनकम का 31 प्रतिशत रिसर्च और डेवलपमेंट पर खर्च करती हैं। उन्होंने यह भी कहा कि भारत अभी 200 से ज्यादा देशों को दवाएं एक्सपोर्ट करके नंबर वन है, लेकिन रिसर्च में भी नंबर वन होना जरूरी है। फेडरेशन ऑफ फार्मा एन्थ्रोपीनियर के प्रेसिडेंट हरीश जैन ने कहा कि देश में नॉट ऑफ स्टैंडर्ड क्वालिटी (एनएसक्यू) दवाओं का प्रमाण 3 प्रतिशत से घटाकर 2 प्रतिशत करना एक नेशनल प्रोजेक्ट है। जो प्रोडक्ट एनएसक्यू होगा, उसके लिए सबसे अच्छा फॉर्मूलेशन दिया जाएगा। हालांकि, अधूरी जानकारी और पुराने नियमों का लागू होना फार्मा कंपनियों के लिए एक रुकावट बन जाता है। जिसकी वजह से छोटे और मध्यम स्तर के उद्योगों को एक्सपोर्ट एनओसी में काफी मुश्किल हो रही है। नेशनल इंस्टीट्यूट ऑफ फार्मास्युटिकल एजुकेशन एंड रिसर्च के डायरेक्टर प्रोफेसर शैलेन्द्र शराफ ने कहा कि यूनिवर्सिटियों एवं रिसर्च इंस्टीट्यूट में विकसित हुई नई टेक्नोलॉजी, रिसर्च और नए आइडिया को एमएसएमई तक पहुंचाकर उत्पादन की गुणवत्ता, नवीनता और निकास क्षमता में उल्लेखनीय बढ़ोतरी हो सकती है। इसके लिए एकेडमिया और इंडस्ट्री के बीच एक मजबूत भागीदारी अनिवार्य है। दमण ड्रग्स इंस्पेक्टर डॉ. धर्मे श अग्रवाल ने कार्यक्रम के दौरान धन्यवाद व्यक्त करते हुए कहा कि दमण एक छोटा सा यूनिजन टेरिटरी है। हम यहां राष्ट्रीय सम्मेलन आयोजित कर रहे हैं यह सभी के लिए गर्व की बात है। पिछले 7-8 सालों में इस प्रदेश का अद्भुत विकास हुआ है। यहां से नेशनल लेवल की फ्लाइंट दिल्ली दू दमण और दमण और अहमदाबाद शुरू होने जा रही है। यहां हुए विकास को आप सभी ने देखा होगा। जो यहां 5 साल पहले आए थे तब का दमण और अब का दमण में इतना अंतर है इसका अंदाजा यहां हुए विकास को लेकर लगा सकते हैं। धर्मे श अग्रवाल ने कहा कि नया भारत की तरह ही हमारा नया दमण है। यह सब माननीय प्रशासक प्रफुल पटेल की दूरदर्शी सोच और नेतृत्व में हुआ है। इसके लिए मैं प्रशासक प्रफुल पटेल का विशेष आभार व्यक्त करता हूं। उन्होंने बताया कि पिछला सम्मेलन हैदराबाद में हुआ था तब मैंने नेशनल अध्यक्ष से दमण में सम्मेलन आयोजित करने की मंशा जाहिर की थी। अध्यक्ष महोदय ने हमारी राय को प्राथमिकता देते हुए दमण में कांफ्रेंस करने की मंजूरी दी। जिसके बाद हमने दमण में नेशनल सम्मेलन आयोजित किया है। इसके लिए अध्यक्ष महोदय का भी धन्यवाद देता हूं। इस कार्यक्रम में संघ प्रदेश श्रीडी के स्वास्थ्य सचिव ए. गोपी कृष्णा, दमण एसपी केतन बंसल सहित 400 से ज्यादा ड्रग्स अधिकारियों ने हिस्सा लिया।

इस बारिश, आइए जुड़ें

कैच द रेन

अभियान से, लें जल संचय का संकल्प

...क्योंकि जल है तो हम हैं

हमें क्या करना है

हर घर, सोसायटी, वर्कप्लेस पर रेन वॉटर हार्वेस्टिंग तकनीक अपनाएं।

सही जगह चुनकर रिचार्ज पिट व शाफ्ट बनवाएं और अनुपयोगी बोरवेलों को ठीक कराकर ग्राउंड वॉटर रिचार्ज होने में मदद करें।

बावड़ियों, कुओं व पारंपरिक जल संरचनाओं को संवारें और इस्तेमाल के लायक बनाएं।

मानसून के जल का अधिकतम संचयन हो, इसलिए आसपास के तालाबों, जलाशयों से गाद निकालकर जलधारण क्षमता बढ़ाएँ।

जलग्रहण क्षेत्रों में अधिक से अधिक पेड़ लगाकर ग्रीन कवर को बढ़ावा दें।

“कैच द रेन - इस अभियान के तहत बारिश के पानी की एक-एक बुँद को हमें मिलकर बचाना है। मेरा ख़ास आग्रह है कि वर्षा का बुँद-बुँद पानी हम सब मिलकर बचाएँ।”

- प्रधानमंत्री नरेन्द्र मोदी

केन्द्रीय गृह एवं सहकारिता मंत्री अमित शाह ने नई दिल्ली में जयप्रकाश नारायण पुस्तकालय का किया लोकार्पण



पीआईबी दिल्ली, 11 जुलाई। केन्द्रीय गृह एवं सहकारिता मंत्री अमित शाह ने आज नई दिल्ली में जयप्रकाश नारायण सार्वजनिक पुस्तकालय का लोकार्पण किया। इस अवसर पर दिल्ली की मुख्यमंत्री रेखा गुप्ता, दिल्ली सरकार में मंत्री प्रवेश वर्मा, नई दिल्ली नगरपालिका परिषद (NDMC) के अध्यक्ष केशव चंद्र सहित अनेक गणमान्य व्यक्ति उपस्थित थे। उद्घाटन कार्यक्रम को संबोधित करते हुए केन्द्रीय गृह एवं सहकारिता मंत्री अमित शाह ने कहा कि किसी देश का भविष्य कृषि, बाज़ार या उद्योग से नहीं, बल्कि उसके पुस्तकालयों में जुटने वाली युवाओं की भीड़ से तय होता है। उन्होंने कहा कि राष्ट्र को आगे बढ़ाने वाली, राष्ट्र-निर्माण और राष्ट्र को वैभव दिलाने वाली सारी गतिविधियों का मूल ज्ञान एवं विवेक में होता है। यह ज्ञान सिर्फ एक पुस्तकालय ही दे सकता है।

अमित शाह ने युवा पीढ़ी से अपील की कि वे एक बार पुस्तकालय से अवश्य जुड़ें। पढ़ने की आदत बनते ही अच्छे-बुरे का विवेक स्वयं जाग जाएगा। गृह मंत्री ने अपना अनुभव साझा करते हुए कहा कि जिस छोटे से कस्बे में वह पैदा हुए और उनका बचपन बीता, वहाँ एक समृद्ध पुस्तकालय था। उन्होंने कहा कि पुस्तकालय के माध्यम से कब उनकी अध्ययन यात्रा वेदों और उपनिषदों तक पहुँच गई, उन्हें पता नहीं चला। केन्द्रीय गृह मंत्री अमित शाह ने कहा कि आज सभागार में उन्होंने एक वाक्य लिखा देखा कि “बोलने से पहले सोचना चाहिए, क्योंकि शब्द कभी वापस नहीं आते।” उन्होंने कहा कि कोई भी वाक्य बोलने से पहले सोचना चाहिए और सोचने से पहले पढ़ना चाहिए कि क्या सोचना है, और यह संस्कार सिर्फ पुस्तकालय से ही मिल सकता है।

अमित शाह ने कहा कि पुस्तकालय का उनके जीवन में बहुत बड़ा योगदान है। उन्होंने कहा कि अपने संसदीय क्षेत्र में उन्होंने एक छोटा सा प्रयोग किया है। उनके संसदीय क्षेत्र के लगभग हर गाँव में एक पुस्तकालय खोला गया है, जिनमें लगभग 3-4 हजार पुस्तकें हैं। इन पुस्तकालयों को मुख्य पुस्तकालय से लिंक किया गया है, जिसमें सवा लाख पुस्तकें हैं। इसके अलावा, चार मोबाइल वैन भी चलाई गई हैं। उन्होंने कहा कि गाँवों के बच्चे पुस्तकालय में अपनी पसंद की पुस्तक का नाम लिख कर उसे मँगवाने का अनुरोध करते हैं, और हर शुक्रवार के दिन बच्चों को उनकी पसंद की पुस्तक गाँव में ही उपलब्ध कर दी जाती है। उन्होंने कहा कि हमने हर पुस्तकालय को स्कूलों से जोड़ने का प्रयास किया है। गृह मंत्री ने कहा कि लोकनायक जयप्रकाश नारायण के नाम से

समर्पित यह पुस्तकालय युवाओं के ज्ञान और चिंतन का नया केंद्र बनेगा। उन्होंने दिल्ली सरकार से आग्रह किया कि वह दिल्ली के सभी पुस्तकालयों को आपस में लिंक करें और स्कूलों को इनसे जोड़ने के लिए एक ठोस योजना बनाएं। उन्होंने कहा कि एक कार्ययोजना बनाकर पुस्तक प्रेमियों को पुस्तकालयों से जोड़ने का प्रयास होना चाहिए। उन्होंने जयप्रकाश नारायण सार्वजनिक पुस्तकालय के कर्मियों से भी आग्रह किया कि वे नई दिल्ली के आपस के 10 विधानसभा क्षेत्रों के सभी स्कूलों से संपर्क कर युवाओं को पुस्तकालय से जोड़ें और उन्हें यहाँ आने के लिए प्रेरित करें। एक बार जब युवा पढ़ने की आदत बना लेंगे, तो वह स्वयं आगे बढ़ेंगे। केन्द्रीय गृह मंत्री अमित शाह ने कहा कि पुस्तकालय ज्ञान सागर में गोता लगाने का साहस देता है और

सागर के नीचे पड़े मोतियों व रत्नों को चुनकर ऊपर लाने की प्रेरणा भी देता है। ज्ञान सागर के गोते से निकले ये मोती और रत्न ही व्यक्तित्व को निखारते हैं, देश को आगे बढ़ाते हैं, देश को समृद्ध और आत्मनिर्भर बनाते हैं, देश को संस्कारित, शिक्षित और सुरक्षित बनाते हैं। उन्होंने कहा कि साहित्यकार रामधारी सिंह ‘दिनकर’ जी को पढ़े बिना इस देश की आत्मा, संस्कृति, स्वाभिमान और संघर्ष को नहीं जाना जा सकता, और पुस्तकालय इसमें सबसे मजबूत जरिया बन सकता है। गृह मंत्री अमित शाह ने कहा कि जयप्रकाश नारायण सार्वजनिक पुस्तकालय भवन में 30,000 से अधिक पुस्तकों का संग्रह है। यहां रिसर्च करने वालों के लिए अलग व्यवस्था है, बहुउद्देशीय आधुनिक सभागार है, आधुनिक रीडिंग एरिया है, किड्स ज़ोन है, रिसर्च सेंटर है

■ लोकनायक जयप्रकाश नारायण के नाम से समर्पित यह पुस्तकालय युवाओं के ज्ञान और चिंतन का नया केंद्र बनेगा:अमीत शाह ■ किसी देश का भविष्य कृषि, बाज़ार या उद्योग से नहीं, बल्कि उसके पुस्तकालयों में जुटने वाली युवाओं की भीड़ से तय होता है ■ राष्ट्र निर्माण और उसे वैभव दिलाने वाली हर गतिविधि का मूल है ज्ञान और विवेक, और यह केवल पुस्तकालय ही दे सकता है:अमीत शाह ■ बोलने से पहले सोचना चाहिए, और सोचने से पहले पढ़ना चाहिए, यह संस्कार केवल पुस्तकालय ही दे सकता है ■ गृह मंत्री जी ने युवाओं से आह्वान किया कि-एक बार पुस्तकालय से जुड़िए, पढ़ने की आदत बनते ही अच्छे-बुरे का विवेक स्वयं जाग जाएगा ■ नि:शुल्क 1 करोड़ ई-बुक्स से युक्त यह पुस्तकालय, सुनी-सुनाई बातों के बजाय अपनी रुचि के विषयों को गहराई से पढ़ने का अवसर देगा ■ दिल्ली सरकार दिल्ली के सभी पुस्तकालयों को आपस में और स्कूलों के साथ जोड़ें, इससे ग्रंथागार और अधिक समृद्ध होंगे:अमीत शाह

और ई-लाइब्रेरी है, जिसमें 1 करोड़ पुस्तकें ऑनलाइन पढ़ी जा सकती हैं। वाई-फाई फ्री है। कई मॉनिटर लगाए गए हैं, जहां पुस्तकालय में अध्ययन के लिए आने वाले लोग नोट्स ले सकते हैं, डाउनलोड कर सकते हैं और अपनी विचार प्रक्रिया को आगे बढ़ा सकते हैं। उन्होंने कहा कि यहाँ आरएफआईडी आधारित अत्याधुनिक पुस्तक प्रबंधन प्रणाली लागू है। ओपेक कैटलॉग के माध्यम से नेशनल डिजिटल लाइब्रेरी ऑफ इंडिया से भी जुड़ाव होगा। उन्होंने कहा कि पुस्तकालय में युवा अपनी रुचि के विषय चुनें और उन महानुभावों को पढ़ें, जिन्होंने अपना पूरा जीवन उन विषयों पर लगाया है। उन्होंने कहा कि इस पुस्तकालय में 1 करोड़ ई-बुक्स उपलब्ध हैं। यह दिल्ली के युवाओं के लिए बहुत बड़ा अवसर है कि उन्हें मुफ्त में 1 करोड़ ई-बुक्स और 32,000 भौतिक

पुस्तकों का एक्सेस होगा। अमित शाह ने कहा कि जयप्रकाश नारायण (जेपी) एक ऐसे विचारक और क्रांतिकारी थे, जिन्होंने जीवन में अनेक विचारधाराओं को अपनाया और हर क्षेत्र में उत्कृष्टता प्राप्त करने का प्रयास किया। वे भारत छोड़ो आंदोलन के प्रमुख सेनानी थे। आजादी के बाद उन्होंने सरकार में शामिल होने से इनकार कर दिया। समाजवाद अपनाया, समाजवादी कांग्रेस बनाई, विनोबा भावे के भूदान आंदोलन और सर्वोदय विचारधारा को गांव-गांव तक फैलाया। चंबल क्षेत्र में 250 से अधिक डाकुओं को सरेडर कराया और चार राज्यों के 22 जिलों में डकैती की समस्या समाप्त की। अमीत शाह ने कहा कि इमरजेंसी के समय जेपी ने तत्कालीन प्रधानमंत्री का डटकर विरोध किया, बिहार-गुजरात में छात्र आंदोलनों का नेतृत्व किया और

‘संपूर्ण क्रांति’ का आह्वान दिया। उन्होंने कहा कि आपातकाल के दौरान जेपी, अल्ल जी, अडवाणी जी सहित हजारों नेताओं को जेल में डाला गया। तब दिनकर जी का नारा “अंधेरे में एक प्रकाश, जयप्रकाश” पूरे देश में गूंजा। 1977 के चुनाव में तत्कालीन प्रधानमंत्री रायबरेली से हारें और पहली बार गैर-कांग्रेसी सरकार बनी। उन्होंने कहा कि जेपी ने पूरी जिंदगी लोकतंत्र की रक्षा की। गृह मंत्री ने दिल्ली के सभी किशोरों और युवाओं से अपील की कि वे ज्ञान की पिपासा तृप्त करने के माध्यम के रूप में शुरू किए गए जयप्रकाश नारायण सार्वजनिक पुस्तकालय का पूरा लाभ उठाएं। उन्होंने युवाओं से कहा कि वे पुस्तकालय का लाभ उठाकर अपने जीवन को निखारें और देश को वर्ष 2047 तक आत्मनिर्भर बनाने में योगदान दें।

दीव में वेक्टर जनित रोगों की रोकथाम के लिए स्वास्थ्य कर्मियों को दिया गया प्रशिक्षण

असली आजादी न्यूज नेटवर्क, दीव, 11 जुलाई। दादरा नगर हवेली एवं दमण-दीव के नेशनल वेक्टर बॉन डिजीज नियंत्रण प्रोग्राम विभाग द्वारा दीव के संमेलन हॉल में वेक्टर जनित रोगों की रोकथाम एवं नियंत्रण को प्रभावी बनाने के उद्देश्य से एक दिवसीय प्रशिक्षण कार्यक्रम का आयोजन किया गया। इस प्रशिक्षण में वेक्टर ब्रीडिंग चेकर्स, ऑक्सिलरी नर्स मिडवाइव्स (एएनएम), आशा कार्यकर्ता, पुरुष स्वास्थ्य कार्यकर्ता सहित अन्य स्वास्थ्य कर्मियों ने भाग लिया। कार्यक्रम की अध्यक्षता स्वास्थ्य अधिकारी डॉ. प्रताप सोनोने ने की। डॉ. प्रताप सोनोने ने कहा कि वेक्टर जनित रोगों की रोकथाम में निवारक उपाय सबसे महत्वपूर्ण भूमिका निभाते हैं। इन उपायों को जमीनी स्तर पर कार्यरत स्वास्थ्य कर्मियों द्वारा प्रभावी ढंग से लागू करने से ही रोगों पर नियंत्रण संभव है। उन्होंने दीव में वेक्टर जनित रोगों के मामलों में आई कमी को क्षेत्रीय स्वास्थ्य कर्मियों की मेहनत और समर्पण का परिणाम बताया। प्रशिक्षण के दौरान कार्यक्रम के सलाहकार विशाल



धामेलीया ने वेक्टर ब्रीडिंग की पहचान, लार्वा सर्वेक्षण, लार्वा नियंत्रण, बुखार के मामलों का सर्वे, स्वच्छता एवं सैनिटेशन, गुगल फॉर्म के माध्यम से रिपोर्टिंग तथा अन्य आवश्यक प्रक्रियाओं पर विस्तृत

वेक्टर ब्रीडिंग चेकर्स द्वारा फील्ड में आने वाली चुनौतियों पर भी विचार-विमर्श किया गया तथा उनके समाधान के लिए आवश्यक मार्गदर्शन प्रदान किया गया। मलेरिया की जांच के लिए ब्लड स्मीयर स्लाइड तैयार करने की महत्वपूर्ण प्रक्रिया पर दीव के लैब टेक्नीशियन हेमल बामनिया ने व्यावहारिक प्रशिक्षण दिया। नेशनल वेक्टर बॉन डिजीज नियंत्रण प्रोग्राम के स्टेट प्रोग्राम ऑफिसर डॉ. गणेश वर्नेकर के मार्गदर्शन में सलाहकार विशाल धामेलीया ने प्रतिभागियों को दीव के विभिन्न क्षेत्रों में फील्ड विजिट के दौरान व्यावहारिक प्रशिक्षण भी प्रदान किया। इस दौरान लार्वा सर्वेक्षण की तकनीक, गैंबुसिया मछलियों का छोड़ा जाना, कीटनाशकों का छिड़काव तथा अन्य नियंत्रण उपायों का प्रदर्शन किया गया। प्रशिक्षण कार्यक्रम का उद्देश्य स्वास्थ्य कर्मियों की तकनीकी क्षमता को सुदृढ़ बनाना रहा तथा वेक्टर जनित रोगों के नियंत्रण और उन्मूलन के लिए क्षेत्रीय स्तर पर प्रभावी कार्यप्रणाली सुनिश्चित करना रहा।

149वीं जगन्नाथ रथयात्रा की तैयारियां पूरी, मुख्यमंत्री ने गुजरात की 230 रथयात्राओं हेतु दिए सुरक्षा के विशेष निर्देश

गांधीनगर (ईएमएस)। मुख्यमंत्री भूपेंद्र पटेल ने अहमदाबाद महानगर में परंपरागत रूप से आयोजित होने वाली भगवान जगन्नाथजी की 149वीं रथयात्रा, जो 16 जुलाई (आषाढ़ी बीज) को निकाली जाएगी, की तैयारियों की गांधीनगर में आयोजित उच्चस्तरीय समीक्षा बैठक में विस्तार से समीक्षा की। उन्होंने अहमदाबाद शहर में निकलने वाली मुख्य रथयात्रा के साथ-साथ छह मिनी रथयात्राओं एवं राज्यभर के विभिन्न शहरों और कस्बों में आयोजित होने वाली लगभग 230 रथयात्राओं को पूरी तरह शांतिपूर्ण, सुरक्षित और सौहार्दपूर्ण वातावरण में संपन्न कराने के लिए पुलिस एवं प्रशासन को आवश्यक दिशा-निर्देश दिए। मुख्यमंत्री ने

आधिकारियों से कहा कि श्रद्धालुओं को बिना किसी व्यवधान के भगवान जगन्नाथजी के दर्शन करने का अवसर मिले तथा कहीं भी किसी प्रकार की अग्रिय घटना न हो, इसके लिए सभी आवश्यक सुरक्षा उपाय सुनिश्चित किए जाएं। उन्होंने विशेष रूप से पुलिस विभाग को निर्देश दिए कि पूरे राज्य में सुरक्षा व्यवस्था पूरी सतर्कता और समन्वय के साथ लागू की जाए। बैठक के दौरान मुख्यमंत्री ने अहमदाबाद नगर निगम के आयुक्त को रथयात्रा मार्ग पर स्थित जर्जर इमारतों और मकानों के आपसपास श्रद्धालुओं की भीड़ एकत्र न होने देने के लिए विशेष प्रबंध करने के निर्देश भी दिए, ताकि किसी प्रकार की दुर्घटना की संभावना न रहे।

आधिकारियों से कहा कि श्रद्धालुओं को बिना किसी व्यवधान के भगवान जगन्नाथजी के दर्शन करने का अवसर मिले तथा कहीं भी किसी प्रकार की अग्रिय घटना न हो, इसके लिए सभी आवश्यक सुरक्षा उपाय सुनिश्चित किए जाएं। उन्होंने विशेष रूप से पुलिस विभाग को निर्देश दिए कि पूरे राज्य में सुरक्षा व्यवस्था पूरी सतर्कता और समन्वय के साथ लागू की जाए। बैठक के दौरान मुख्यमंत्री ने अहमदाबाद नगर निगम के आयुक्त को रथयात्रा मार्ग पर स्थित जर्जर इमारतों और मकानों के आपसपास श्रद्धालुओं की भीड़ एकत्र न होने देने के लिए विशेष प्रबंध करने के निर्देश भी दिए, ताकि किसी प्रकार की दुर्घटना की संभावना न रहे।

बाढ़ प्रभावितों के लिए वराछा को-ऑपरेटिव बैंक का बड़ा सहारा सुरत:9% ब्याज पर रु. 5 लाख तक की ‘फ्लड लोन’ और नई बाढ़ बीमा योजना लॉन्च: हर्ष संघवी ने किया शुभारंभ

सुरत (ईएमएस)। हाल ही में सुरत में हुई मूसलाधार बारिश और बाढ़ के कारण शहर के अनेक क्षेत्रों में जलभराव की गंभीर स्थिति उत्पन्न हो गई। अचानक आई इस प्राकृतिक आपदा से कई औद्योगिक क्षेत्रों, व्यापारिक प्रतिष्ठानों तथा रिहायशी इलाकों को भारी नुकसान हुआ। उद्योग-धंधे ठप हो गए और हजारों लोगों की आजीविका प्रभावित हुई। ऐसे कठिन समय में सुरत की दिवराछा को-ऑपरेटिव बैंक लिमिटेड ने बाढ़ प्रभावित नागरिकों और व्यापारियों को राहत प्रदान करने के उद्देश्य से मात्र 9 प्रतिशत वार्षिक ब्याज दर पर रु. 5 लाख तक की ‘फ्लड लोन’ योजना तथा बाढ़ एवं जलभराव से होने वाले नुकसान से सुरक्षा देने वाली नई सामान्य बीमा (जनरल इश्योरेंस) योजना की शुरुआत की। इन दोनों योजनाओं का शुभारंभ गुजरात के उपमुख्यमंत्री हर्ष संघवी के हाथों वराछा बैंक के मुख्य कार्यालय में आयोजित कार्यक्रम के दौरान किया गया। इस अवसर पर उपमुख्यमंत्री हर्ष संघवी ने कहा कि हालिया प्राकृतिक आपदा के दौरान सूरतवासियों ने जिस साहस, एकजुटता और एक-दूसरे की सहायता करने की भावना का परिचय दिया है, वह पूरे राज्य के लिए प्रेरणादायक है। उन्होंने कहा कि संकट की घड़ी में समाज और सरकार ने मिलकर राहत कार्यों को गति दी है तथा अब प्रभावित लोगों को आर्थिक रूप से फिर से खड़ा करना प्राथमिकता है। उन्होंने बताया कि राज्य सरकार ने बाढ़ से हुए नुकसान का वास्तविक आकलन करने के लिए 72 घंटे के भीतर सर्वे पूरा करने का लक्ष्य

सरकार 72 घंटे में नुकसान का सर्वे पूरा कर राहत पैकेज लाने की तैयारी में, छोटे व्यापारियों और उद्योगों को मिलेगा बड़ा संबल



निर्धारित किया था, जिसमें अब तक लगभग 80 प्रतिशत कार्य पूरा किया जा चुका है। छोटे-बड़े उद्योगों, दुकानों तथा अन्य व्यावसायिक प्रतिष्ठानों को हुए नुकसान का विस्तृत आकलन तैयार किया जा रहा है। इसी रिपोर्ट के आधार पर राज्य सरकार शीघ्र ही व्यापक राहत पैकेज की घोषणा करेगी। हर्ष संघवी ने कहा कि सूरत की मिट्टी में हर संकट का डेकर मुकाबला करने और सकारात्मक सोच के साथ पुनः खड़े होने की अद्भुत क्षमता है। राज्य सरकार, स्थानीय सामाजिक संस्थाओं तथा नागरिकों के सहयोग से सूरत को जल्द ही सामान्य स्थिति में लाने के लिए पूरी प्रतिबद्धता के साथ कार्य किया जाएगा। उन्होंने वराछा को-ऑपरेटिव बैंक की इस पहल की सराहना करते हुए कहा कि बैंक ने आपदा के समय वराछा बैंक आपके साथ की अपनी भावना को वास्तविक रूप देकर सामाजिक

उत्तरदायित्व का उत्कृष्ट उदाहरण प्रस्तुत किया है। बाढ़ प्रभावित नागरिकों और व्यापारियों के लिए मात्र 9 प्रतिशत ब्याज पर 5 लाख तक की फ्लड लोन उपलब्ध कराने का निर्णय अत्यंत सराहनीय है। कार्यक्रम में उपस्थित राज्य स्वास्थ्य मंत्री प्रफुल पानसेरिया ने भी वराछा बैंक की इस पहल की प्रशंसा करते हुए कहा कि इस निर्णय से विशेष रूप से छोटे व्यापारियों और लघु उद्यमियों को आर्थिक राहत मिलेगी तथा वे शीघ्र अपने व्यवसाय को पुनः प्रारंभ कर सकेंगे। इस अवसर पर विधायक प्रवीण घोघारी, बैंक के अध्यक्ष नरेंद्र काकड़िया, विठ्ठल धानाणी सहित अन्य अतिथियों ने भी अपने विचार व्यक्त किए। कार्यक्रम में विधायक कांति बलर, अग्रणी जयंती एकलेखा, मनहर साचपरा, मुकेश पटेल तथा अनेक गणमान्य नागरिक उपस्थित रहे। बाढ़ प्रभावित नागरिकों एवं

व्यापारियों को शीघ्र आर्थिक सहायता उपलब्ध कराने के लिए वराछा को-ऑपरेटिव बैंक ने आकर्षक शर्तों के साथ फ्लड लोन योजना लागू की है। आपदा प्रभावित लोगों को रु. 5 लाख तक का ऋण उपलब्ध कराया जाएगा। ऋण पर सिर्फ 9 प्रतिशत वार्षिक ब्याज लिया जाएगा। ऋण चुकाने के लिए 60 माह (5 वर्ष) की लंबी अवधि प्रदान की जाएगी। आवेदन प्रक्रिया को सरल और त्वरित बनाने के लिए बैंक के मुख्य कार्यालय में विशेष समर्पित सहायता केंद्र (डेडिकेटेड स्पेस) बनाया गया है, जहां आवेदकों को तत्काल मार्गदर्शन तथा शीघ्र ऋण स्वीकृति की सुविधा मिलेगी। भविष्य में ऐसी प्राकृतिक आपदाओं से व्यापारियों को आर्थिक सुरक्षा प्रदान करने के उद्देश्य से वराछा बैंक ने एक विशेष जनरल इश्योरेंस योजना भी शुरू की है। इस योजना के तहत मात्र रु. 1,000 के वार्षिक प्रीमियम पर रु. 10 लाख तक के माल एवं स्टॉक का बीमा कराया जा सकेगा। यदि भविष्य में बाढ़ अथवा जलभराव के कारण व्यापारियों के माल, गोदाम या संपत्ति को नुकसान पहुंचता है, तो बीमाधारकों को आर्थिक क्षति की भरपाई कर व्यापक वित्तीय सुरक्षा प्रदान की जाएगी। बैंक का मानना है कि यह योजना व्यापारियों को प्राकृतिक आपदाओं के समय आर्थिक रूप से सुरक्षित रखने की दिशा में महत्वपूर्ण कदम साबित होगी।

स्वदेशी हाइड्रोजन ट्रेन से होगी हरित रेल क्रांति का आगाज



विनोद कुमार सिंह

हाइड्रोजन ट्रेन परियोजना के परीक्षण हरियाणा के जींद- सोनीपत रेलखंड से आरम्भ हुए थे। अब दिल्ली- जींद रेलखंड तक परीक्षण का सफल विस्तार इस तकनीक की परिपक्वता और भारतीय रेल की तैयारी का प्रमाण माना जा रहा है।परीक्षण के दौरान इमरजेंसी ब्रेकिंग डिस्टेंस,ट्रैवशन प्रणाली,ऑसिलेशन, सुरक्षा मानकों तथा परिचालन स्थिरता की विस्तृत जाँच की गई।

हरियाणा के जींद-दिल्ली रेलखंड से स्वच्छ ऊर्जा, आत्मनिर्भर तकनीक और विकसित भारत की तेज रफ्तार दौड़ने को है तैयार...

भारतीय रेल केवल देश का सबसे बड़ा सार्वजनिक परिवहन तंत्र नहीं, बल्कि भारत की आर्थिक, सामाजिक और औद्योगिक प्रगति की जीवनरेखा भी है।लगभग डेढ़ शताब्दी पहले भाप के इंजनों से शुरू हुई इसकी यात्रा आज अत्याधुनिक तकनीकों के नए युग में प्रवेश कर चुकी है।वर्दे भारत, अमृत भारत,समर्पित माल गलियारे,'कवच' जैसी स्वदेशी सुरक्षा प्रणाली और व्यापक विद्युतीकरण के बाद अब भारतीय रेल हाइड्रोजन फ्यूल-सेल तकनीक के साथ एक और ऐतिहासिक उपलब्धि की दहलीज पर खड़ी है। विगत दिनों दिल्ली-जींद रेलखंड पर स्वदेशी हाइड्रोजन ट्रेन का सफल परीक्षण इस बात का संकेत है कि भारत हरित,आत्मनिर्भर और भविष्य उन्मुख रेल व्यवस्था की दिशा में निर्णायक कदम बढ़ा चुका है।विश्वसनीय सुर्जों के अनुसार भारतीय रेल की पहली स्वदेशी हाइड्रोजन ट्रेन का शुभारंभ अगले सप्ताह प्रस्तावित है।प्रधानमंत्री नरेंद्र मोदी हरियाणा से इसे हरी झंडी दिखाकर राष्ट्र को समर्पित कर सकते हैं।व्यद्यपि कार्यक्रम की औपचारिक घोषणा अभी शेष है, लेकिन सफल परीक्षण ने यह स्पष्ट कर दिया है कि भारतीय रेल हरित ऊर्जा आधारित परिवहन के नए युग में प्रवेश करने के लिए तैयार है।वह केवल एक नई ट्रेन का शुभारंभ नहीं होगा,बल्कि ऊर्जा सुरक्षा, पर्यावरण संरक्षण और आत्मनिर्भर भारत की विकास यात्रा में एक नए अध्याय का उद्घोष भी होगा।आज पूरी दुनिया जलवायु परिवर्तन और कार्बन उत्सर्जन की चुनौती से जुझ रही है।परिवहन क्षेत्र को प्रदूषण के प्रमुख स्रोतों में माना जाता है।ऐसे समय में स्वच्छ ऊर्जा आधारित सार्वजनिक परिवहन व्यवस्था केवल पर्यावरणीय आवश्यकता नहीं,बल्कि आर्थिक और रणनीतिक आवश्यकता भी बन चुकी है।भारत ने वर्ष 2070 तक नेट-जीरो कार्बन उत्सर्जन का लक्ष्य निर्धारित किया है।इस लक्ष्य की प्राप्ति में भारतीय रेल की भूमिका अत्यंत महत्वपूर्ण है।वही कारण है कि रेलवे अब पारंपरिक ईंधन पर निर्भरता कम करते हुए वैकल्पिक ऊर्जा स्रोतों की ओर तेजी से बढ़ रही है।भारतीय रेल का नेटवर्क लगभग 68,500 रूट किलोमीटर में फैला हुआ है।प्रतिदिन लगभग 2.3 करोड़ यात्री तथा 30 लाख टन से अधिक माल का परिवहन इसी नेटवर्क के माध्यम से होता है। पिछले कुछ वर्षों में रेलवे ने अपने अधिकांश ब्रॉडगेज नेटवर्क का विद्युतीकरण कर लिया है,फिर भी अनेक ऐसे रेलखंड हैं ,जहाँ ओवरहेड विद्युत लाइन बिछाना आर्थिक अथवा भौगोलिक दृष्टि से व्यवहारिक नहीं है।ऐसे क्षेत्रों में हाइड्रोजन आधारित ट्रेनें डीजल इंजनों का स्वच्छ,टिकाऊ और प्रभावी विकल्प बन सकती हैं।

हाइड्रोजन ट्रेन परियोजना के परीक्षण हरियाणा के जींद-सोनीपत रेलखंड से आरम्भ हुए थे। अब दिल्ली-जींद रेलखंड तक परीक्षण का सफल विस्तार इस तकनीक की परिपक्वता और भारतीय रेल की तैयारी का प्रमाण माना जा रहा है।परीक्षण के दौरान इमरजेंसी ब्रेकिंग डिस्टेंस,ट्रेक्शन प्रणाली,ऑसिलेशन,सुरक्षा मानकों तथा परिचालन स्थिरता की विस्तृत जाँच की गई।किसी भी नई रेल तकनीक को नियमित संचालन में शामिल करने से पहले ऐसे परीक्षण



अनिवार्य होते हैं ताकि यात्रियों की सुरक्षा और परिचालन की विश्वसनीयता सुनिश्चित की जा सके।इन परीक्षणों की सफलता भारतीय इंजीनियरों और वैज्ञानिकों को तकनीकी दक्षता का भी परिचायक है।भारत की पहली स्वदेशी हाइड्रोजन ट्रेन का निर्माण चेन्नई स्थित इंटीग्रल कोच फैक्टरी में किया गया है, जबकि हरियाणा के जींद में हाइड्रोजन उत्पादन तथा री-फ्यूलिंग की आधारभूत संरचना विकसित की गई है।वह उपलब्धि इस बात का प्रमाण है कि भारत अब केवल उन्नत तकनीकों का उपभोक्ता नहीं, बल्कि उनका स्वदेशी निमाता बनने की दिशा में भी तेजी से आगे बढ़ रहा है।'मैक इन इंडिया' और 'आत्मनिर्भर भारत' की अवधारणा इस परियोजना में प्रत्यक्ष रूप से दिखाई देती है।हाइड्रोजन ट्रेन की सबसे बड़ी विशेषता इसका पर्यावरण-अनुकूल होना है।इसमें पारंपरिक डीजल इंजन नहीं होता। फ्यूल-सेल में हाइड्रोजन और वातावरण की ऑक्सीजन के बीच होने वाली रासायनिक अभिक्रिया से विद्युत ऊर्जा उत्पन्न होती है, जिससे ट्रेक्शन मोटर संचालित होती है।इस प्रक्रिया में कार्बन डाइऑक्साइड,धुआँ अथवा अन्य प्रदूषक गैसों का उत्सर्जन नहीं होता। उप-उत्पाद के रूप में केवल जलवाष्प निकलती है।वही कारण है कि हाइड्रोजन ट्रेन को भविष्य के सबसे स्वच्छ सार्वजनिक परिवहन साधनों में शामिल किया जा रहा है। यदि हाइड्रोजन का उत्पादन सौर, पवन अथवा अन्य नवीकरणीय ऊर्जा स्रोतों से किया जाए तो उसे 'ग्रीन हाइड्रोजन' कहा जाता है। भारत सरकार का राष्ट्रीय हरित हाइड्रोजन मिशन इसी सोच का परिणाम है।भारतीय रेल में हाइड्रोजन तकनीक का प्रयोग इस मिशन को व्यवहारिक आधार प्रदान करता है और देश को स्वच्छ ऊर्जा आधारित अर्थव्यवस्था की दिशा में आगे बढ़ाने का मजबूत माध्यम बन सकता है।विश्व स्तर पर अभी बहुत कम देशों ने हाइड्रोजन आधारित रेल तकनीक को व्यावहारिक रूप से अपनाया है।जर्मनी ने इस क्षेत्र में अग्रणी पहल की,जबकि जापान, चीन, फ्रांस और इटली सहित कुछ अन्य देश भी इस तकनीक के विकास एवं परीक्षण पर कार्य कर रहे हैं।ऐसे देशों की श्रेणी में भारत का शामिल होना केवल तकनीकी उपलब्धि नहीं,बल्कि वैश्विक हरित प्रौद्योगिकी के

क्षेत्र में उसकी बढ़ती क्षमता का भी प्रमाण है।वर्दि यह परियोजना सफलतापूर्वक व्यावसायिक संचालन तक पहुंचती है,तो भारत एशिया में हाइड्रोजन रेल तकनीक का अग्रणी देश बनने की दिशा में महत्वपूर्ण बहुत हासिल कर सकता है।आर्थिक दृष्टि से भी यह परियोजना अत्यंत महत्वपूर्ण है।भारत प्रतिवर्ष कच्चे तेल एवं पेट्रोलियम उत्पादों के आयात पर भारी विदेशी मुद्रा व्यय करता है। डीजल आधारित रेल संचालन में कमी आने से ऊर्जा सुरक्षा सुदृढ़ होगी और आयात बिल पर भी सकारात्मक प्रभाव पड़ेगा।इसके साथ ही इलेक्ट्रोलाइजर,फ्यूल- सेल,उच्च-दाब हाइड्रोजन टैंक, विशेष वाय्व,पाइपलाइन तथा अन्य अत्याधुनिक उपकरणों के स्वदेशी निर्माण को प्रोत्साहन मिलेगा। इससे उच्च तकनीकी विनिर्माण क्षेत्र का विस्तार होगा और प्रत्यक्ष तथा अप्रत्यक्ष रूप से बड़े पैमाने पर रोजगार के अवसर भी सृजित होंगे। हालाँकि इस उपलब्धि का मूल्यांकन केवल उत्साह के आधार पर नहीं, बल्कि यथार्थ की कसौटी पर भी किया जाना चाहिए।वर्तमान में ग्रीन हाइड्रोजन का उत्पादन अपेक्षाकृत महंगा है।इसके सुरक्षित उत्पादन, संपीड़न, भंडारण और परिवहन के लिए अत्याधुनिक अवसंरचना की आवश्यकता होती है।फ्यूल-सेल प्रणाली की लागत भी अभी पारंपरिक डीजल तकनीक की तुलना में अधिक है।प्रक्षिप्त तकनीकी मानव संसाधन, विशेष रखरखाव प्रणाली और देशभर में री-फ्यूलिंग स्टेशनों का सुदृढ़ नेटवर्क विकसित करना भी इस परियोजना की सफलता के लिए अनिवार्य होगा।वर्हाएक महत्वपूर्ण प्रश्न यह भी है कि हाइड्रोजन वास्तव में कितनी 'हरित' होगी।वर्दि उसका उत्पादन कोयला अथवा प्राकृतिक गैस आधारित प्रक्रियाओं से किया जाएगा, तो पर्यावरणीय लाभ सीमित रह जाएगा।वास्तविक सफलता तभी मानी जाएगी,जब ग्रीन हाइड्रोजन का उत्पादन सौर, पवन,जल अथवा अन्य नवीकरणीय ऊर्जा स्रोतों से बड़े पैमाने पर और प्रतिस्पर्धी लागत पर होने लगे।हासलिए हाइड्रोजन ट्रेन परियोजना की सफलता राष्ट्रीय हरित हाइड्रोजन मिशन की प्रगति से भी सीधे जुड़ी हुई है।इतिहास बताता है कि प्रत्येक नई तकनीक प्रारम्भ में महंगी और सीमित होती है।सौर ऊर्जा,एलईडी

प्रकाश व्यवस्था,मोबाइल संचार और इलेक्ट्रिक वाहन भी कभी अत्यधिक महँगे माने जाते थे,किंतु अनुसंधान,नवाचार और बड़े पैमाने पर उत्पादन के कारण उनकी लागत में उल्लेखनीय कमी आई। यही संभावना हाइड्रोजन तकनीक के साथ भी दिखाई देती है।वर्दि भारत अनुसंधान,स्वदेशी विनिर्माण और अवसंरचना विकास में निरंतर निवेश करता रहा,तो आने वाले वर्षों में इसकी लागत भी व्यवहारिक स्तर तक लाई जा सकेगी। भारतीय रेल का लक्ष्य केवल नई ट्रेन चलाना नहीं,बल्कि भविष्य की आवश्यकताओं के अनुरूप सुरक्षित, स्वच्छ, ऊर्जा-कुशल और टिकाऊ परिवहन व्यवस्था विकसित करना है।वर्दि भारत,अमृत भारत, 'कवच',समर्पित माल गलियारे, स्टेशन पुनर्विकास और व्यापक विद्युतीकरण जैसे परिवर्तन उसी दीर्घकालिक दृष्टि का हिस्सा हैं। हाइड्रोजन ट्रेन इस परिवर्तन की अगली महत्वपूर्ण कड़ी है,जो यह दर्शाती है कि भारतीय रेल आने वाले दशकों की चुनौतियों को ध्यान में रखकर अपनी विकास रणनीति तैयार कर रही है।दिल्ली-जींद रेलखंड पर सफल परीक्षण केवल एक तकनीकी उपलब्धि नहीं, बल्कि उस आत्मविश्वास का भी प्रतीक है जिसके बल पर भारत अंतरिक्ष,डिजिटल भुगतान,वैक्सनी निर्माण,रक्षा उत्पादन, सेमीकंडक्टर,कृत्रिम बुद्धिमत्ता और हरित ऊर्जा जैसे क्षेत्रों में वैश्विक पहचान बना रहा है।हाइड्रोजन रेल तकनीक उसी परिवर्तनकारी यात्रा की एक महत्वपूर्ण कड़ी है।वह भारत की वैज्ञानिक क्षमता, इंजीनियरिंग कौशल और स्वदेशी अनुसंधान की बढ़ती शक्ति को भी रेखांकित करती है।देश की पहली स्वदेशी हाइड्रोजन ट्रेन की शुभारम्भ भारतीय रेल के इतिहास में एक ऐतिहासिक क्षण होगा।वह संदेश केवल भारत के लिए ही नहीं, बल्कि पूरी दुनिया के लिए होगा कि विकास और पर्यावरण संरक्षण साथ-साथ आगे बढ़ सकते हैं तथा भारत भविष्य की स्वच्छ प्रौद्योगिकियों में नेतृत्व करने की क्षमता रखता है।नियमित व्यावसायिक संचालन से पहले अभी कुछ तकनीकी परीक्षण, सुरक्षा स्वीकृतियाँ और परिचालन संबंधी औपचारिकताएँ पूरी होनी शेष हैं।इसलिए उत्साह के साथ धैर्य और वैज्ञानिक दृष्टिकोण भी आवश्यक है।किंतु यह भी उतना ही सत्य है कि दिल्ली-जींद रेलखंड पर हुए सफल परीक्षण ने यह विश्वास मजबूत कर दिया है कि भारत हरित रेल क्रांति की दिशा में निर्णायक कदम उठा चुका है। हाइड्रोजन ट्रेन केवल पटरियों पर दौड़ने वाली एक नई रेल नहीं होगी, बल्कि विकसित भारत की उस नई सोच का सशक्त प्रतीक बनेगी जिसमें विकास और पर्यावरण परस्पर विरोधी नहीं,बल्कि एक- दूसरे के पूरक हैं।वर्दि अगले सप्ताह इसका प्रस्तावित शुभारंभ होता है, तो भारतीय रेल एक ऐसे नए युग में प्रवेश करेगी जहाँ स्वदेशी तकनीक, हरित ऊर्जा और आत्मनिर्भरता विकास की नई गति निर्धारित करेगी। विज्ञान,नवाचार और सतत विकास के समन्वय से भारतीय रेल विश्व के सबसे आधुनिक,सबसे हरित और सबसे विश्वसनीय रेल नेटवर्कों में अग्रणी बनने की दिशा में एक और ऐतिहासिक कदम बढ़ा चुकी है।वही इस ऐतिहासिक ट्रायल का सबसे बड़ा संदेश,सबसे बड़ी उपलब्धि और विकसित भारत के उज्ज्वल भविष्य का सबसे सशक्त व शुभ संकेत है।

मौसम का पारंपरिक चक्र तेजी से बदल रहा है

संपादकीय द्वा न बने दारू

सार्वजनिक विमर्श में लंबे समय से मांग की जाती रही है कि ज्यादा अल्कोहल की मात्रा वाली दवाओं का सख्ती से नियमन किया जाए। दरअसल, नशे की लत छुड़ाने के प्रयासों के दौरान इन दवाओं का दुरुपयोग किया जाता रहा है। साथ ही जिन राज्यों में नशाबंदी लागू है, वहां भी उनके गलत इस्तेमाल की शिकायतें मिलती रही हैं। ऐसे में केंद्र सरकार का ज्यादा अल्कोहल की मात्रा वाली पीने वाली दवाइयों व सिरप की बिक्री पर सख्ती करने का फैसला, एक जरूरी सुधार है। निश्चय ही इस कदम से लंबे समय से इन दवाइयों के गलत इस्तेमाल की प्रवृत्ति पर रोक लग सकेगी। दरअसल, 12 प्रतिशत से ज्यादा एंथिल अल्कोहल मात्रा के साथ बड़ी बोतल में मिलने वाली दवाइयों के लिये अब लाइसेंस, डॉक्टर की पर्ची और रिकॉर्ड रखने के नियम कड़े करके सरकार ने जरूरी पहल की है। आखिरकार सरकार ने इन सच्चाई को स्वीकार कर लिया है, जिसे रेगुलेटर लंबे समय से नजरअंदाज कर रहे थे। यह हकीकत है कि इन दवाओं का नियमन व निगरानी कायदे की न होने से ये दवाएँ नशा करने का जरिया भी बन रही थीं। निश्चित रूप से ये नये नियम मरीजों की दवा तक पहुंच और जन-सुरक्षा के बीच समझदारी भरा संतुलन बनाते हैं। इसका मतलब ये है कि जिन्हें वास्तव में इन दवाइयों की जरूरत है, उन्हें ये दवाइयां डॉक्टर की देखरेख में सहज उपलब्ध हो सकेंगी। वहीं दूसरी ओर इन दवाइयों का दुरुपयोग गलत कार्य के लिये करने वालों की इन तक पहुंच मुश्किल हो जाएगी। निश्चय ही यह वक्त की जरूरत थी क्योंकि किशोर और नशे की लत से जुझ रहे लोग अक्सर ऐसी दवाइयों को शराब हूब के सस्ते विकल्प के तौर पर इस्तेमाल करने लगते हैं। जनमानस में उपचार के लिये आम बोलचाल में प्रचलित शब्द 'दवा-दारू', वास्तव में ऐसे नशेइयों के लिये नशे का मौका उपलब्ध कराने का जरिया बन जाता था। इस पर अंकुश लगाना निश्चय ही स्वागत योग्य कदम है।

चिंतन-मनन

अंतर्दृष्टि से अनुबंधित है ज्ञान

बुद्धि अच्छी चीज है, पर कोरी बौद्धिकता ही सब कुछ नहीं है। इससे व्यक्ति के जीवन में नीरसता और शुष्कता आती है। ज्ञान अंतर्दृष्टि से अनुबंधित है, इसलिए यह अपने साथ सरसता लाता है। ज्ञानी व्यक्तियों के लिए पुस्तकीय अध्ययन की विशेष अपेक्षा नहीं रहती। भगवान महावीर ने कब पढ़ी थीं पुस्तकें? आचार्य भिक्षु, संत तुलसी, संत कबीर अदि जितने ज्ञानवान पुरुष हुए हैं, उनमें कोई भी पंडित नहीं थे। अंतर्दर्शन उनकी ज्ञानमयी चेतना को स्फुरण करता था। इसके आधार पर ही उन्होंने गंभीर तत्वों का विश्लेषण किया। वे यदि पुस्तकों के आधार पर प्रतिबोध देते तो संसार को कोई नया दृष्टिकोण नहीं दे सकते थे। एक बात और ज्ञातव्य है। विद्वान बहुत पढ़े-लिखे होते हैं, पर वे आज तक भी किसी ज्ञानी को पराजित नहीं कर सके। इंद्रभूति महापंडित थे। उनका पांडित्य विश्वत था। पर वे भगवान महावीर की ज्ञान चेतना का अनुभव करते ही पराभूत हो गए। इतिहास ऐसे उदाहरणों से भरा पड़ा है। ज्ञान और बुद्धि की परस्पर कोई तुलना नहीं है। बुद्धि कुंड का पानी है और ज्ञान कुएं का पानी है। कुंड का पानी जितना है उतना ही रहता है। वर्षा होती है तो पानी थोड़ा बढ़ जाता है। इसी प्रकार अनुकूल सामग्री और पुरुषार्थ का योग होता है तो बुद्धि बढ़ जाती है। अन्यथा उसके विकास की कोई संभावना नहीं रहती। कुएं से जितना पानी निकाला जाता है, नीचे से और आता रहता है। वह कभी चुकता नहीं है, उसमें नए अनुभव जुड़ते जाते हैं। बुद्धि आवश्यक है किंतु उसके आधार पर कभी आत्म-दर्शन नहीं हो पाता। आत्म-दर्शन का पथ है ज्ञान। ज्ञान तब तक उपलब्ध नहीं होता जब तक ध्यान का अभ्यास न हो। जिस व्यक्ति को अंतर्दृष्टि का उद्घाटन करना है, ज्ञानी बनना है, उसे प्रेक्षाध्यान साधना का आलंबन स्वीकार करना होगा। ऐसा करके वह ज्ञान की श्रेष्ठता को प्रमाणित कर सकता है।



किशन सममुखदास

वैश्विक स्तरपर 21वीं सदी में किसी भी राष्ट्र की वास्तविक शक्ति केवल उसकी सैन्य क्षमता,आर्थिक विकास दर अथवातकनीकी उपलब्धियों से नहीं आंकी जाएगी,बल्कि इस बात से भी निर्धारित होगी कि वह जलवायु परिवर्तन जैसी वैश्विक चुनौती के सामने अपने नागरिकों,संसाधनों और विकास को निरंतरता को कितनी प्रभावी ढंग से सुरक्षित रख



कातिलाल मंजोत

26 जुलाई 2008 की वह शाम भारतीय इतिहास के सबसे दर्दनाक दिनों में हमेशा दर्ज रहेगी। महज 70 मिनट के भीतर गुजरात के अहमदाबाद शहर में 21 सिलसिलेवार बम धमाकों ने सामान्य जीवन को चीख-पुकार और अफरातफरी में बदल दिया था। बाजारों, सड़कों और अस्पतालों तक की निशाना बनाया गया। जिन अस्पतालों में घायल लोगों का इलाज चल रहा था, वहीं भी विस्फोट किए गए ताकि मौत और भय का दायरा और बढ़ सके। इस निर्मम हमले में 56 निर्दोष लोगों की जान चली गई और 246 से अधिक लोग घायल हुए। उस दिन केवल अहमदाबाद ही नहीं, बल्कि पूरा देश गहरे सदमे में था। हर भारतीय के मन में एक ही प्रश्न था कि आखिर निर्दोष लोगों का क्या अपराध था? उस भयावह घटना को अठारह वर्ष बीत चुके हैं। समय के साथ शहर ने अपने घावों पर मरहम लगाया, जीवन फिर सामान्य हुआ, लेकिन जिन परिवारों ने अपने बेटे, बेटियां, माता-पिता, पति या पत्नी खो दिए, उनके लिए वह दिन कभी बीता ही नहीं। उनके घरों में आज भी 26 जुलाई की तारीख आते ही दर्द की वही लहर लौट आती है। न्यायालय के हालिया निर्णय ने उन परिवारों को यह भरोसा अवश्य दिया है कि न्याय भले देर से मिले, लेकिन यदि शास्य मजबूत हों और कानून अपना काम करे तो अपराध अंततः दंड तक पहुंचता है। गुजरात हाईकोर्ट ने विशेष अदालत द्वारा 38 दोषियों को

पाता है।प्राकृतिक आपदाएँ अब अपवाद नहीं रहें; वे जलवायु परिवर्तन के कारण एक नई वैश्विक वास्तविकता बनती जा रही हैं। इसलिए भारत के लिए यह समय केवल परिस्थितियों को सामना करने का नहीं, बल्कि भविष्य को ध्यान में रखकर ऐसी राष्ट्रीय रणनीति विकसित करने का है, जो आने वाली पीढ़ियों को अधिक सुरक्षित,सक्षम और पर्यावरण- अनुकूल भारत प्रदान कर सके।इसलिए मैं एडवोकेट किशन समुखदास भावनानी,गोंदिया महाराष्ट्र मानता हूँ कि यह समय की माँग है कि जलवायु परिवर्तन को केवल राज्य वे केंद्रीय पर्यावरण मंत्रालय का विषय न मानकर राष्ट्रीय नीति और विकास रणनीति के केंद्र में रखा जाए।सरकार को चाहिए कि आपदा प्रबंधन को केवल राहत और पुनर्वास तक सीमित न रखकर उसे राष्ट्रीय विकास नीति का अनिवार्य अंग बनाया जाए।प्रत्येक राष्ट्रीय और राज्य स्तरीय अवसंरचना परियोजना चाहे वह राजमार्ग हो,रेलवे,स्मार्ट सिटी, औद्योगिक गलियारा, बंदरगाह या

आवासीय परियोजना उसका जलवायु जोखिम मूल्यांकन अनिवार्य किया जाना चाहिए। यदि विकास परियोजनाएँ संभावित प्राकृतिक जोखिमों को ध्यान में रखकर बनाई जाएँगी, तो भविष्य में होने वाले आर्थिक नुकसान और जनहानि को काफी हद तक कम किया जा सकेगा।वह दृष्टिकोण अल्पकालिक खर्च अवश्य बढ़ाएगा,परंतु दीर्घकाल में राष्ट्र को कहीं अधिक सुरक्षित और आर्थिक रूप से सटीकता से सक्षम बनाएगा। सांथियों,वर्तमान मानसून 7 जुलाई 2026 शाम 6 बजे तक ने देश के अनेक राज्यों को प्रभावित किया है। महाराष्ट्र केरल,कर्नाटक,उत्तराखंड,हिमाचल प्रदेश,असम तथा पूर्वोत्तर के कई क्षेत्रों में भारी वर्षा, जलभराव, भूस्खलन और नदी तंत्र के उफान ने जनजीवन को प्रभावित किया है। विशेष रूप से महानगरों में कुछ घंटों की वर्षा भी यातायात,स्वास्थ्य सेवाओं,बिजली आपूर्ति और आर्थिक गतिविधियों को बाधित कर देती है।वर्हां पर्वतीय क्षेत्रों में भूस्खलन की

दया की भी एक सीमा होती है न्याय की जीत से मिला घावों को मरहम

दी गई फांसी की सजा को बरकरार रखते हुए और 11 दोषियों की उप्रकेद की सजा को भी कायम रखकर यह स्पष्ट संदेश दिया है कि समाज के विरुद्ध किए गए सगठित और जघन्य अपराधों को कानून अत्यंत गंभीरता से देखता है। अदालत ने सभी अपीलों को खारिज करते हुए यह भी निर्देश दिया कि मृतकों के परिजनों और घायलों को उचित मुआवजा दिया जाए। यह निर्णय केवल कानूनी प्रक्रिया का अंतिम पड़ाव नहीं है, बल्कि उन परिवारों की वर्षों की प्रतीक्षा का भी उत्तर है, जिन्होंने न्याय की उम्मीद कभी नहीं छोड़ी। यह मामला केवल सजा का नहीं है, बल्कि न्याय और दया के बीच संतुलन का भी है। किसी भी सभ्य समाज में दया एक महान मानवीय गुण मानी जाती है। दया मनुष्य को संवेदनशील बनाती है, समाज को मानवीय बनाती है और कानून को भी सुधार का अवसर देती है। लेकिन दया का अर्थ यह नहीं कि ऐसे अपराधों को भी उसी दृष्टि से देखा जाए, जिनका उद्देश्य केवल अधिक से अधिक भावनाओं की हत्या करना और पूरे समाज में भय फैलाना हो। जब कोई अपराध सुनिश्चित तरीके से मासूमों की जान लेने के लिए किया जाता है, तब दया का प्रश्न स्वाभाविक रूप से सीमित हो जाता है। न्याय व्यवस्था का उद्देश्य केवल अपराधी को दंड देना नहीं होता, बल्कि समाज में कानून के प्रति विश्वास बनाए रखना भी होता है। यदि ऐसे मामलों में अपराध की गंभीरता के अनुरूप दंड नहीं मिले, तो पीड़ित परिवारों के मन में यह भावना जन्म ले सकती है कि उनकी पीड़ा का उचित मूल्यांकन नहीं हुआ। न्याय तभी सार्थक माना जाता है जब वह पीड़ितों को वह विश्वास दिला सके कि राज्य और कानून उनके साथ खड़े हैं। यह भी ध्यान रखना चाहिए कि न्याय प्रतिशोध नहीं होता। अदालतें भावनाओं के आधार पर नहीं, बल्कि साक्ष्यों, गवाहों और कानूनी प्रावधानों के आधार पर निर्णय देती हैं। अहमदाबाद विस्फोट मामले में वर्षों तक जांच चली, हजारों दस्तावेज प्रस्तुत किए गए, सैकड़ों गवाहों के बयान दर्ज हुए और लंबी न्यायिक

प्रक्रिया के बाद विशेष अदालत ने फैसला सुनाया। उसके बाद उच्च न्यायालय ने भी विस्तृत सुनवाई के बाद उसी निर्णय को सही माना। इसका अर्थ है कि फैसला किसी आवेश का परिणाम नहीं, बल्कि विधिक परीक्षण की लंबी प्रक्रिया से गुजरकर सामने आया है। आज जब पीड़ित परिवार इस निर्णय पर संतोष व्यक्त कर रहे हैं तो उनके मन में बदले की भावना नहीं, बल्कि यह विश्वास है कि उनके अपनों की मौत की भुलाया नहीं गया। जिन माता-पिता ने अपने जवान बेटे खोए, जिन बच्चों के सिर से माता-पिता का साथ उठ गया, जिन परिवारों की खुशियां हमेशा के लिए समाप्त हो गईं, उनके लिए कोई भी फैसला उनके प्रियजनों को वापस नहीं ला सकता। फिर भी न्याय का निर्णय उनके घावों पर मरहम खाने का कार्य अवश्य करता है। समाज को भी इस निर्णय से एक महत्वपूर्ण संदेश मिलाता है। लोकतांत्रिक व्यवस्था में किसी भी प्रकार की हिंसा, आतंक और निर्दोष लोगों की हत्या का कोई स्थान नहीं हो सकता। विचारों का मतभेद लोकतंत्र की शक्ति है, लेकिन हिंसा कभी समाधान नहीं बन सकती। जब अपराध का उद्देश्य पूरे समाज को भयभीत करना हो, तब कानून का कठोर होना भी उतना ही आवश्यक हो जाता है। यही कठोरता भविष्य में ऐसे अपराधों के विरुद्ध एक स्पष्ट चेतावनी का कार्य करती है। यह भी उल्लेखनीय है कि उच्च न्यायालय ने केवल दोषियों की सजा को बरकरार नहीं रखा, बल्कि मृतकों के परिजनों और घायलों को मुआवजा देने का निर्देश देकर पीड़ितों के अधिकारों को भी महत्व दिया है। आर्थिक सहायता किसी जीवन की भरपाई नहीं कर सकती, लेकिन यह राज्य को संवेदनशीलता और उत्तरदायित्व का प्रतीक अवश्य होती है। न्याय केवल अपराधी को दंड देने तक सीमित नहीं होना चाहिए, बल्कि पीड़ितों के पुनर्वास और सम्मान की भी चिंता करनी चाहिए। समय के साथ समाज अक्सर बड़ी घटनाओं को भूलने लगता है, लेकिन इतिहास हमें याद दिलाता है कि ऐसे त्रासदिव्य अकांक्षे नहीं होतीं। प्रत्येक मृतक के

पीछे एक परिवार, एक सपना और एक अधूरी कहानी होती है। इसलिए जब भी ऐसे मामलों में न्यायिक निर्णय आते हैं, हमें केवल दोषियों की सजा पर नहीं, बल्कि उन निर्दोष लोगों की स्मृति पर भी विचार करना चाहिए जिन्होंने बिना किसी गलती के अपना जीवन खो दिया। दया और न्याय दोनों किसी भी सभ्य समाज के आवश्यक स्तंभ हैं। लेकिन जब निर्दोष जीवनों को योजनाबद्ध ढंग से समाप्त करने का प्रयास किया जाए, तब न्याय का पलड़ा भारी होना ही समाज के हित में होता है। असीमित दया कभी-कभी न्याय के उद्देश्य को कमजोर कर सकती है। इसलिए कहा जाता है कि दया वहीं तक उचित है, जहां तक वह निर्दोषों के अधिकारों और समाज की सुरक्षा को प्रभावित न करे। जब अपराध मानवता के विरुद्ध हो, तब न्याय की दृढ़ता ही समाज में विश्वास बनाए रखती है। अहमदाबाद की वह काली शाम देश कभी नहीं भूल सकता। वह केवल एक शहर पर हमला नहीं था, बल्कि भारत की शांति, सामाजिक न्याय और मानवीय मूल्यों पर हमला था। आज उच्च न्यायालय के निर्णय ने यह संदेश दिया है कि कानून की गति भले धीमी हो, लेकिन वह अंततः अपने न्यायिक तलक पहुंचती है। यह फैसला उन 56 मासूम लोगों की स्मृति को श्रद्धांजलि है, उन सैकड़ों घायलों के साहस का सम्मान है और उन परिवारों के धैर्य को नमन है जिन्होंने वर्षों तक न्याय की प्रतीक्षा की। न्याय का वास्तविक अर्थ यही है कि पीड़ितों की पीड़ा को सुना जाए, अपराध की गंभीरता को समझा जाए, और कानून निष्पक्ष होकर अपना दायित्व निभाए। दया मनुष्य का सर्वोच्च गुण है, परंतु जब वह निर्दोषों के अधिकारों पर भारी पड़ने लगे, तब न्याय को दृढ़ होना ही पड़ता है। अहमदाबाद विस्फोट मामले का यह निर्णय उसी सिद्धांत की पुनर्गुंथि करता है कि दया को भी एक सीमा होती है और उस सीमा के आगे केवल न्याय ही समाज को सुरक्षित और संतुलित रख सकता है। (वरिष्ठ पत्रकार साहित्यकार-स्वम्भकार)

साहित्य में एआई की भूमिका शून्य इसमें मौलिकता नहीं- रुशदी

ढाका, एजेंसी। मशहूर लेखक सलमान रुशदी का मानना है कि साहित्य जैसे रचनात्मक कार्यों में एआई की कोई भूमिका नहीं है क्योंकि इसमें मौलिकता नहीं होती। बुकर पुरस्कार विजेता रुशदी ने बुधवार को लंदन में लिबरारटम का 14वां सम्मान स्वीकार करने से पहले यह बात कही। रुशदी ने कहा कि एआई बड़ी मात्रा में जानकारी लेकर उसके संस्करण बना सकता है लेकिन यह ऐसा कुछ नहीं कर सकता जो किसी ने पहले न किया हो।

जर्मनी में हीटवेव से पांच हजार से अधिक लोगों की हुई मौत

बर्लिन, एजेंसी। जर्मनी में भीषण गर्मी और हीटवेव के कारण इस साल अब तक लगभग 5,120 लोगों की मौत हो चुकी है। इनमें से अधिकांश लोग जून के आखिरी हफ्ते में मारे गए। देश की प्रमुख सार्वजनिक स्वास्थ्य संस्था रॉबर्ट कोच इंस्टीट्यूट (आरकेआई) के मुताबिक, मृतकों में बुजुर्गों की संख्या सर्वाधिक रही। लगभग 4,270 मृतक 75 वर्ष या उससे अधिक उम्र के थे, जिनमें पुरुषों की तुलना में महिलाओं की संख्या अधिक रही। पश्चिमी यूरोप में इस साल जून का महीना सबसे अधिक गर्म दर्ज किया गया।

उज्बेकिस्तान में भारतीय छात्रा की बेरहमी से पीटकर हत्या

ताशकंद, एजेंसी। उज्बेकिस्तान में मेडिकल की पढ़ाई कर रही केरल की 22 वर्षीय छात्रा सावरिया की उसके दोस्त और सहपाठी ने बेरहमी से पीटकर हत्या कर दी। स्थानीय पुलिस ने मल्टिपुर्म निवासी आरोपी सदरुल अनाम (23) को गिरफ्तार कर लिया है। दोनों एक ही हॉस्टल में रहते थे। परिजनों का आरोप है कि हत्या से पहले सावरिया को धर्म परिवर्तन के लिए मजबूर किया गया और बेरहमी से पीटा गया। उसके शरीर में गंभीर चोटों के निशान हैं।

सिंगापुर– चीनी बैंक खाते फ्रीज भारतीय प्रबंधक पर 39 केस

सिंगापुर, एजेंसी। सिंगापुर में एक कंपनी के भारतीय मूल के उबंधक के खिलाफ 39 आपराधिक मुकदमों दर्ज किए गए हैं। यह कार्रवाई आरोपी मलिक समीर (36) की कंपनी समलित मनीचेंजर की ओर से चीन भेजे गए 1.3 करोड़ सिंगापुर डॉलर (लगभग 80 करोड़ रुपये) के रेमिटेंस के फ्रीज होने के बाद हुई है। मामले में कंपनी और उसके निदेशक नोवियांती (45) के खिलाफ भी कुल 34 केस दर्ज किए गए हैं। मामला 2023 का है। पुलिस को चीनी अधिकारियों से 670 ज्यादा शिकायतें मिली थीं।

चालीं किर्क हत्याकांड : आरोपी ने कहा था- काश यह नहीं किया होता, कोर्ट में चला वीडियो

वाशिंगटन, एजेंसी। अमेरिका में राजनीतिक कार्यकर्ता चाली किर्क की हत्या के मामले में कोर्ट में पेश किए गए एक पुलिस वीडियो में आरोपी टायलर रॉबिन्सन के रुममेंट लांस टिवम्स ने दावा किया कि घटना के अगले दिन आरोपी ने उससे कहा था, ‘काश मैंने यह नहीं किया होता।’ अभियोजन पक्ष का कहना है कि आरोपी ने एक नोट और संदेश में भी किर्क को निशाना बनाने की बात लिखी थी। रॉबिन्सन पर हत्या का आरोप है, लेकिन उसने अभी दोष स्वीकार नहीं किया है। अदालत अब तय करेगी कि उसके खिलाफ मुकदमा चलाने के लिए पर्याप्त सबूत हैं या नहीं।

चीन में तूफान और बाढ़ से भीषण तबाही 39 लोगों की मौत

बीजिंग, एजेंसी। दक्षिण चीन में आए एक भीषण उष्णकटिबंधीय तूफान के कारण हुई मूसलाधार बारिश और बाढ़ से 39 लोगों की मौत हो गई है। अधिकारियों ने बृहस्पतिवार को इसकी पुष्टि की। यह तबाही ऐसे समय में आई है जब चीन का पूर्वी तट और ताइवान एक नए चक्रवाती तूफान (बावी) को लेकर संकट में है। बाढ़ में सर्वाधिक मौतें हेंगझोउ में हुई हैं। नानमिंग शहर में एक जलाशय का बांध आंशिक रूप से टूटने से आई बाढ़ में अकेले हेंगझोउ में 26 लोगों की मौत हुई।

नोबेल को आतुर ट्रंप फिर बोले– एटमी वार में बदलने वाला था भारत–पाकिस्तान युद्ध

वाशिंगटन, एजेंसी। अमेरिकी राष्ट्रपति डोनाल्ड ट्रंप ने भारत–पाकिस्तान युद्ध सुलझाने का फिर दावा किया है। ट्रंप ने दावा किया कि भारत और पाकिस्तान के बीच का टकराव परमाणु युद्ध में बदलने वाला था। बिना कोई विवरण दिए ट्रंप ने कहा कि मई–2025 में दोनों पड़ोसी देशों के बीच वार दिन के संघर्ष में 11 लड़ाकू विमान नष्ट गिराए गए थे। ट्रंप ने एयर फोर्स वन में कहा कि भारत और पाकिस्तान के बीच हुए संघर्ष समेत आठ लड़ाइयों को सुलझाने की वजह से वह नोबेल शांति पुरस्कार के लिए किसी भी अन्य व्यक्ति की तुलना में ज्यादा हकदार हैं।

फुटबॉल फैंस का फूटा गुस्सा! फ्रांस से मोरक्को की हार के बाद लंदन में भड़की हिंसा, सड़कों पर भारी बवाल

लंदन , एजेंसी। फीफा वर्ल्ड कप 2026 में फ्रांस ने सेमीफाइनल के लिए अपनी सीट पक्की कर ली है। फ्रांस ने मोरक्को के 2-0 से हराकर अपनी जयजय बनाई है। मोरक्को के खिलाफ फ्रांस की जीत के बाद पेरिस में शांतिपूर्ण तरीके से जश्न मनाया गया, तो वहीं, वहीं लंदन में हिंसक झड़प की घटना सामने आई। लंदन की गलियों में फुटबॉल फैंस की भारी भीड़ सड़कों पर उतर आई, जिसके बाद हालात बेकाबू हो गए। पेरिस में पहले से ही हिंसा की आशंका के तहत सुरक्षा बलों को तैनात रखा दया था। लेकिन लंदन में हालात तनावपूर्ण हो गए। मोरक्को की हार के बाद सड़कों पर हिंसा होने लगी। लोगों ने आगजनी की घटना को अंजाम दिया।

एक पुलिस अधिकारी घायल : द सन में छपी एक रिपोर्ट के अनुसार, फीफा वर्ल्ड कप में फ्रांस की सेमीफाइनल में एंटी होने के बाद वेस्टर्न लंदन में कुछ उपद्रवियों ने मिलकर एक पुलिस अधिकारी पर भी हमला कर दिया, जिससे वह घायल हो गया।

वेनेजुएला में धरती थमी लेकिन नहीं थमा संकट: अब कौन सी नई परेशानी आई सामने? 3811 पहुंची मृतकों की संख्या

काराकास, एजेंसी। वेनेजुएला में पिछले महीने आए दो भीषण भूकंपों के बाद मानवीय संकट लगातार गहराता जा रहा है। राहत शिविरों में डायरिया, त्वचा रोग और मधुमेह व उच्च रक्तचाप जैसी पुरानी बीमारियों के मरीज तेजी से बढ़ रहे हैं। संयुक्त राष्ट्र ने 13 लाख जरूरतमंद लोगों की मदद के लिए 30 करोड़ डॉलर की अपील की है, जबकि स्थानीय और अंतरराष्ट्रीय गैर-सरकारी संगठन राहत और स्वास्थ्य सेवाएं पहुंचाने में जुटे हैं।

क्या अब राहत से ज्यादा स्वास्थ्य सेवाओं की जरूरत महसूस हो रही है : मदद की यह मांग ऐसे समय में सामने आई है, जब संयुक्त राष्ट्र ने दक्षिण अमेरिकी देश में सहायता की सख्त जरूरत वाले 13 लाख लोगों तक राहत पहुंचाने के लिए करीब 30 करोड़ अमेरिकी डॉलर की अपील की है। यह वही देश है, जहां कुछ समय पहले तक गैर-सरकारी संगठनों का सरकारी दमन का सामना करना पड़ रहा था। सबसे ज्यादा प्रभावित उत्तरी राज्य ला गुआइरा में अब सार्वजनिक स्थानों पर मोबाइल किचन, अस्थायी क्लिनिक और फील्ड अस्पताल लोगों की मदद में जुटे दिखाई दे रहे हैं।

राहत प्रमुख टॉम फ्लेचर ने क्या कहा : वेनेजुएला के दौरे पर पहुंचे संयुक्त राष्ट्र के राहत प्रमुख टॉम फ्लेचर ने एसोसिएटेड प्रेस से कहा, ‘विस्थापन स्थलों पर साफ दिखाई दे रहा है कि, खासकर दो सप्ताह बाद, लोग इसलिए आ रहे हैं क्योंकि उन्हें अपनी पुरानी बीमारियों का इलाज नहीं मिल पा रहा है।

अमेरिका से भारत भेजी जा रही 22 किलो से अधिक कोकीन जल

मियामी , एजेंसी। अमेरिका के मियामी अंतरराष्ट्रीय हवाई अड्डे के पास एक एयर कार्गो गोदाम से भारत भेजी जा रही 22.35 किलोग्राम कोकीन जब्त की गई है। अमेरिकी सीमा शुल्क एवं सीमा सुरक्षा (सीबीपी) ने बताया कि इस खेप की अंतरराष्ट्रीय बाजार में कीमत करीब 15 लाख डॉलर आंकी गई है। अधिकारियों के अनुसार मादक पदार्थ डोमिनिकन गणराज्य से भारत भेजे जा रहे एक पार्सल में छिपाया गया था। पार्सल पर ‘यूजिक डिक्वपमेंट’ लिखा था और कोकीन को स्पीकर व एम्पलीफायर के अंदर बंदबंद चालाकी से छिपाया गया था। जांच के दौरान अधिकारियों को चार स्पीकर और दो एम्पलीफायर के भीतर आठ पाउच और चार ईटनुमा पैकेट मिले। जांच में यह कोकीन हंड्रेडकिलोग्राइड निकली। यह कार्रवाई फीफा एक् विश्व कप के दौरान मादक पदार्थों की तस्करी रोकने के लिए चलाए जा रहे ऑपरेशन स्ट्राइकर शील्ड के तहत की गई। सीबीपी ने कहा कि इस तरह की कार्रवाई से अंतरराष्ट्रीय तस्करी नेटवर्क पर लगाव



अब लोग सिर्फ फ्रैक्चर जैसी चोटों के साथ नहीं आ रहे, बल्कि लंबे समय से चली आ रही स्वास्थ्य समस्याओं के इलाज के लिए भी पहुंच रहे हैं। इसलिए यह बेहद जरूरी है कि हम लगातार उनके साथ मौजूद रहें।’

किन बीमारियों के मामले तेजी से बढ़ रहे हैं : ला गुआइरा राज्य के कैटिया ला मार इलाकें में मरीजों का इलाज कर रहे डॉक्टरों ने गुरुवार को बताया कि त्वचा संबंधी बीमारियों और डायरिया के मामलों में तेजी से बढ़ोतरी हुई है। इसके अलावा मधुमेह और उच्च रक्तचाप जैसी पुरानी बीमारियों की दवाओं की मांग भी लगातार बढ़ रही है। डॉक्टरों का मानना है कि भीडभाड वाले राहत शिविरों, साफ पानी की कमी और खराब स्वच्छता व्यवस्था के कारण इन बीमारियों का खतरा और बढ़ गया है। इनमें से कई समस्याएं भूकंप से पहले भी मौजूद थीं, लेकिन अब हलात और गंभीर हो गए हैं।

इरमा एचारी इलाज के लिए

क्यों पहुंचीं : इरमा एचारी चर्च के सामने सड़क के दूसरी ओर फुटपाथ पर खड़ी एक मोबाइल मेडिकल यूनिट में अपनी नियमित आई ड्रॉप और दर्द निवारक दवाओं के खाली डिब्बे लेकर पहुंचीं। उन्हें उम्मीद थी कि वहां मौजूद डॉक्टर उन्हें नई दवाएं उपलब्ध करा सकेंगे। इसके साथ ही वह 24 जून को आए भूकंप के बाद नाक में बने लगातार दर्द की भी जांच कराना चाहती थीं। 67 वर्षीय एचारी ने अपनी बारी का इंतजार करते हुए कहा, ‘बहुत दर्द होता है। दर्द इसलिए होता है क्योंकि दर्द है।’

भूकंप के बाद कितनी तबाही हुई : एचारी का घर भले ही क्षतिग्रस्त नहीं हुआ, लेकिन उनके कई पड़ोसी अस्थायी आश्रयों या खुले आसमान के नीचे रहने को मजबूर हैं। वेनेजुएला के अधिकारियों के अनुसार, लगातार आए भूकंपों में 3,811 लोगों की मौत हुई, 190 इमारतें पूरी तरह ढह गईं और 856 अन्य इमारतों को नुकसान पहुंचा। कार्यवाहक राष्ट्रपति डेल्सी रोड्रिगेज की सवार थे। ट्रंप परिवार, पाम बीच स्थित राष्ट्रपति डोनाल्ड ट्रंप के मार-ए-लागो आवास पर आने-जाने के दौरान नियमित रूप से वेस्ट पाम बीच एयरपोर्ट का इस्तेमाल करता है। इससे पहले इस वर्ष एयरपोर्ट से ट्रंप के आवास तक जाने वाली एक सड़क का नाम भी बदलकर ‘डोनाल्ड जे. ट्रंप बुलेवार्ड’ रखा गया था।

बेटे ने लिखा- इस सम्मान के अधिकार भी वही हैं : एरिक

ट्रंप ने सोशल मीडिया मंच एक्स पर लिखा, ‘फ्लोरिडा और हमारे देश के लिए जितना योगदान इन व्यक्ति ने दिया है, उसका किसी और ने नहीं दिया। इस सम्मान के सबसे अधिक हकदार भी वही हैं। एक बेटे के रूप में और इस एयरपोर्ट से लगभग रोज यात्रा करने वाले व्यक्ति के तौर पर, अपने बॉडिंग पास पर ‘DJT’ के शुरुआती अक्षर देखकर मुझे हमेशा गर्व महसूस होगा।’ हालांकि एयरपोर्ट का नया नाम गुरुवार से लागू हो गया है, लेकिन इसका तीन अक्षरों वाला

संस्कार कर रहे हैं, जो वैश्विक मानवीय संस्थाओं के साथ मिलकर प्रभावित लोगों तक मदद पहुंचा रहे हैं।

जुलबे रेयेंस की कहानी क्या बयां करती है : बेघर हुए लोगों में जुलबे रेयेंस भी शामिल हैं। उन्होंने वेनेजुएला के संगठन पालुज द्वारा इंटरनेशनल रेस्क्यू कमेट्री के सहयोग से संचालित क्लिनिक में इलाज कराया। भूकंप के कारण नैनी की नौकरी गंवा चुकी रेयेंस सीने में दर्द की शिकायत लेकर क्लिनिक पहुंची थीं। 41 वर्षीय रेयेंस ने जांच और दवा मिलने के बाद कहा, ‘मुझे लगा कि मेरे दिल में कोई परेशानी है, लेकिन डॉक्टरों ने बताया कि उस दिन लगातार चीखने और चबराहट की वजह से एक नस में सूजन आ गई थी। संयुक्त राष्ट्र के आपदा जोखिम न्यूनीकरण कार्यालय के अनुसार, भूकंप के कारण घरों और बुनियादी ढांचे को हुए सीधे नुकसान का अनुमान करीब 37 अरब अमेरिकी डॉलर लगाया गया है।

रविवार 12, जुलाई 2026, 5 दमण।

ईरान: मशहद में सुपुर्द-ए-खाक हुए पूर्व सुप्रीम लीडर अयातुल्ला अली खामेनेई, ट्रंप को टहरा रहे जिम्मेदार



तेहरान, एजेंसी। ईरान के पूर्व सुप्रीम लीडर अयातुल्ला अली खामेनेई को गुरुवार को मशहद में इमाम रजा दरगाह में सुपुर्द-ए-खाक किया गया. इस मौके पर हजारों समर्थकों उन्हें आखिरी विदाई देने के लिए इकट्ठा हुए. बता दें, अयातुल्ला अली खामेनेई 28 फरवरी को अमेरिका और इजराइल के संयुक्त हमले में मारे गए थे. अंतिम संस्कार की रस्मों के तहत खामेनेई के शव को इमाम रजा की कब्र के चारों ओर ले जाने के बाद दार अल-धिकर प्रार्थना हॉल में दफनाया गया. अंतिम संस्कार की नमाज उनके सबसे बड़े बेटे, सैय्यद मुस्तफा खामेनेई ने पढ़ी. इस्लामिक रिपब्लिक ऑफ ईरान ब्रॉडकास्टिंग के मुताबिक, दानेश चौराहे और इमाम रजा दरगाह के बीच भारी भीड़ होने की वजह से खामेनेई के शव को हवाई जहाज से पवित्र दरगाह तक ले जाना पड़ा. सरकारी मीडिया ने कुछ तस्वीरें दिखाईं जिनमें मशहद में अंतिम संस्कार के रास्ते पर शोक मनाने वालों की भारी भीड़ दिख

रही थी और वे पूर्व सुप्रीम लीडर के शव को आखिरी विदाई देने के लिए ले जा रहे काफिले को घेर रहे थे. वहीं, खामेनेई के अंतिम संस्कार के मौके पर उपस्थित भीड़ ट्रंप विरोधी बैनर लिए हुए दिखाई दी. इससे तेहरान का यह रुख सामने आया कि वह नेता की मौत के लिए अमेरिकी राष्ट्रपति को जिम्मेदार मानता है. बता दें, इस अवसर पर ईरान के नए नियुक्त सुप्रीम लीडर, मोजतबा खामेनेई शामिल नहीं हुए. इस साल की शुरुआत में 28 फरवरी को अमेरिका और इजराइली हमलों में अली खामेनेई की हत्या कर दी गई थी, सैय्यद मुस्तफा खामेनेई ने बड़े पैमाने पर संघर्ष शुरू हो गया था. उनकी मौत के बाद, उनके बेटे, मोजतबा खामेनेई को इस्लामिक रिपब्लिक का नया सुप्रीम लीडर बनाया गया. वहीं, पिछले महीने, इस युद्ध को रोकने के लिए अमेरिका और ईरान के बीच एक 14-सूत्रीय मेमोरेंडम ऑफ अंडरस्टैंडिंग पर हस्ताक्षर हुए थे।

अमेरिका के एक एयरपोर्ट का नाम बदलकर राष्ट्रपति ट्रंप के नाम पर रखा गया

एयरपोर्ट का नाम बदलकर DJT 18 अगस्त से किया जाएगा।

ट्रंप ने क्या कहा : राष्ट्रपति ट्रंप ने बाद में अपने सोशल मीडिया प्लेटफॉर्म द्धुथ सोशल पर एयरपोर्ट का नाम बदले जाने का स्वागत किया। उन्होंने लिखा, ‘पाम बीच, फ्लोरिडा के लिए यह बहुत बड़ा दिन है। शानदार मतदान के बाद पाम बीच इंटरनेशनल एयरपोर्ट का नाम बदलकर ‘द प्रेसिडेंट डोनाल्ड जे. ट्रंप इंटरनेशनल एयरपोर्ट’ रखा जाना मेरे लिए बड़े सम्मान की बात है। यह इलाका बेहद लोकप्रिय है, इसकी लोकेशन शानदार है और इसका नवीनीकरण भी शानदार होगा। पाम बीच के सभी लोगों का उनके समर्थन और विश्वास के लिए धन्यवाद।’ उन्होंने इसे दुनिया के सबसे महान और शानदार हवाई अड्डों में से एक भी बताया।

फ्लोरिडा के गवर्नर रॉन डीसेंटिस ने इसी वर्ष उस विधेयक पर हस्ताक्षर किए थे, जिससे

एयरपोर्ट का नाम बदलने का रास्ता साफ हुआ। नए साइनबोर्ड, बाडिंग और अन्य बदलावों पर लगभग 55 लाख अमेरिकी डॉलर तक खर्च होने का अनुमान है। गुरुवार सुबह सिनसिनाटी जाने के लिए एयरपोर्ट पहुंचे यात्री कीगन कोलेट ने कहा कि नया नाम देखकर उन्हें हैरानी हुई। उन्होंने कहा कि उनके मुताबिक ट्रंप इस सम्मान के हकदार नहीं हैं, लेकिन इससे उन्हें कोई ख़ास आपत्ति भी नहीं है।


पुल का नाम बदलकर भी ट्रंप के नाम पर किया : इसी बीच, गुरुवार सुबह टेनेसी के डैड्रिज में आयोजित एक समारोह में अमेरिकी वित्त मंत्री स्कॉट बेसेंट, अमेरिकी सीनेट माशा ब्लैकबर्न, बिल हैटरी और प्रतिनिधि सभा के सदस्य टिम बर्चेंट ने हिस्सा लिया। इस दौरान पूर्वी टेनेसी स्थित आई-40 ब्रिज का नाम बदलकर ‘डोनाल्ड जे. ट्रंप ब्रिज’ रखा गया। डैड्रिज स्थित जेफरसन कार्टेटी में 2024 के आम चुनाव में ट्रंप को 82 प्रतिशत वोट मिले थे।

चीन के जिनजियांग में जूतों की फैक्ट्री में लगी भीषण आग, 28 की मौत; जिनिपंग के सख्त आदेश



बीजिंग, एजेंसी। चीन के जिनजियांग शहर में गुरुवार को जूतों की फैक्ट्री में भीषण आग लगने से 28 लोगों की मौत हो गई। स्थानीय अधिकारियों ने यह जानकारी दी। घटना के वीडियो में इमारत आग में जल रही थी और उसके आसपास की आग की लपटें उठती हुई दिख रही हैं। आपातकालीन प्रबंधन मंत्रालय ने आग लगने के बाद बचाव और राहत कार्यों के लिए संयुक्त कार्य दल पूर्वी चीन के फुजियान प्रांत के जिनजियांग शहर भेज दिए हैं। मंत्रालय ने बताया कि आग दोपहर करीब 12 बजे लगी। सरकारी समाचार एजेंसी ‘शिन्हुआ’ की खबर के अनुसार, चीन के राष्ट्रपति शी जिनपिंग ने अधिकारियों को तलाश और बचाव अभियानों में हرسंभव प्रयास करने, घटना का कारण पता लगाने और जवाबदेही तय करने का निर्देश दिया है।

हिरासत में फैक्ट्री का मालिक और इंचार्ज : शिन्हुआ के अनुसार, फैक्ट्री के मालिक और दूसरे इंचार्ज को हिरासत में ले लिया गया है और कंपनी के अकाउंट फ्रीज कर दिए गए हैं। स्टेट ब्रॉडकास्टर सीसीटीवी के वीडियो में कई मंजिल वाली एक बिल्डिंग का अगला हिस्सा जला हुआ काला और सफेद धुएं से ढका हुआ दिख रहा है। पहले के फुटेज में दिख रहा है कि कई मंजिलों पर आग लगी हुई थी और बिल्डिंग घने काले धुएं से ढकी हुई थी। जब आग लगी, तब फैक्ट्री में 237 वर्कर और दो विजिटर थे। अधिकारियों ने 213 लोगों को निकाला या बचाया है। सरकारी ब्रॉडकास्टर सीसीटीवीके मुताबिक, फायर डिपार्टमेंट ने एक बयान में कहा कि आग जिनजियांग शहर में हुटेंग शू कंपनी की एक फैक्ट्री में



सर्वश बने पोडियम फिनिश करने वाले पहले भारतीय हाई जम्पर एथलीट

नई दिल्ली (एजेंसी)। भारत के हाई जंप में राष्ट्रीय रिकॉर्डधारी सर्वेश अनिल कुशारे ने शुक्रवार (10 जुलाई) को मोनाको में डायमंड लीग में तीसरे नंबर पर रहकर इतिहास रचा। वह डायमंड लीग में डेब्यू करते हुए शीर्ष-3 में रहने वाले पहले भारतीय बने। विश्व के दिग्गज खिलाड़ी ओलेह डोरोशचुक, पूर्व ओलंपिक चैंपियन मुताज बारशिम, वर्ल्ड चैंपियनशिप मेंडलिस्ट जान स्टेफेला और जैक किमानी जैसे दिग्गज खिलाड़ियों का मुकाबला करते हुए कुशारे ने 2.26 मीटर कूदकर किमानी और डोरोशचुक से पीछे रहे।

कुशारे से पहले नीरज चोपड़ा, विकास गौड़ा और श्रीशंकर मुर्ली वह भारतीय हैं, जो डायमंड लीग में टॉप-3 रहे हैं। महाराष्ट्र के 31 साल के कुशारे ने 2.16 मीटर की ऊंचाई से शुरुआत की और 2.26 मीटर तक आसानी से पहुंच गए, लेकिन 2.28 मीटर की ऊंचाई पर करने में उन्हें मुश्किल हुई और डायमंड लीग में डेब्यू करते हुए तीसरे स्थान पर रहे।



कुशारे का दूसरा बड़ा ट्रान्मिंट

पिछले दो सालों में कुशारे के लिए यह दूसरा बड़ा ट्रान्मिंट है। इससे पहले वह 2025 टोक्यो वर्ल्ड चैंपियनशिप में छठे स्थान पर रहे थे। दुनिया में 9वें स्थान पर काबिज इस सीजन में सिर्फ तीन जंपर्स ही सर्वश के 2.31 मीटर के मार्क को बेहतर कर पाए हैं। हाल ही में भुवनेश्वर में इंटर स्टेट नेशनल चैंपियनशिप में कुशारे ने 2.31 मीटर की छलांग लगाकर नेशनल रिकॉर्ड तोड़ा।

कुशारे के नाम रिकॉर्ड

हाल ही में भुवनेश्वर में इंटर स्टेट नेशनल चैंपियनशिप में कुशारे ने 2.31 मीटर की छलांग लगाकर नेशनल रिकॉर्ड तोड़ा। सर्वश कुशारे ने 2018 में तेजस्विन शंकर के बनाए नेशनल रिकॉर्ड को तोड़ दिया। 2022 में नेशनल गेम्स में 2.27 मीटर की जंप लगाने के तीन साल बाद सर्वश ने वर्ल्ड चैंपियनशिप में 2.28 मीटर का जंप लगाकर नेशनल रिकॉर्ड अपने नाम किया।

सिनर ने जोकोविच को हराकर फाइनल में बनाई जगह

विंबलडन 2026 के खिताबी मुकाबले में ज्वेरेव से टक्कर

ज्वेरेव पहली बार पहुंचे विंबलडन फाइनल

पहले सेमीफाइनल में दूसरी वरीयता प्राप्त जर्मनी के अलेक्जेंडर ज्वेरेव ने घरेलू दर्शकों के चहेते ब्रिटिश खिलाड़ी आर्थर फेरी को 7-6 (7-0), 6-2, 6-4 से हराकर पहली बार विंबलडन फाइनल में जगह बनाई। पहला सेट बेहद रोमांचक रहा। फेरी ने शानदार संघर्ष करते हुए मुकाबले को टाई-ब्रेक तक पहुंचाया, लेकिन टाई-ब्रेक में ज्वेरेव ने 7-0 से जीत दर्ज कर मैच पर पकड़ बना ली। इसके बाद दूसरे और तीसरे सेट में उनकी दमदार सर्विस और आक्रामक ग्राउंडस्ट्रोक्स के सामने फेरी टिक नहीं सके। ज्वेरेव ने 2 घंटे 14 मिनट में मुकाबला अपने नाम किया।

लगातार दूसरे ग्रैंड स्लैम खिताब के करीब

29 वर्षीय ज्वेरेव पिछले महीने रोला गैरो (फ्रेंच ओपन) जीतकर अपने करियर का पहला ग्रैंड स्लैम खिताब जीत चुके हैं। अब वह लगातार दूसरा ग्रैंड स्लैम जीतने से सिर्फ एक जीत दूर हैं। वह विंबलडन फाइनल में पहुंचने वाले तीसरे जर्मन पुरुष खिलाड़ी बन गए हैं। उनसे पहले बोरिस बेकर और माइकल स्टिच यह उपलब्धि हासिल कर चुके हैं। इस ट्रान्मिंट में ज्वेरेव ने अब तक केवल दो सेट गंवाए हैं और सोमवार को जारी होने वाली एटीपी रैंकिंग में वह फिर से विश्व नंबर-2 बन जाएंगे। अगर ज्वेरेव रविवार को खिताब जीतते हैं तो वह ओपन एरा में एक ही सीजन में फ्रेंच ओपन और विंबलडन दोनों जीतने वाले केवल सातवें खिलाड़ी बन जाएंगे।

हार के बावजूद छाप आर्थर फेरी

ब्रिटेन के 23 वर्षीय आर्थर फेरी का यादगार सफर सेमीफाइनल में समाप्त हुआ, लेकिन उन्होंने पूरे ट्रान्मिंट में शानदार प्रदर्शन कर सबका ध्यान अपनी ओर खींचा। विश्व रैंकिंग में 114वें स्थान से शुरुआत करने वाले फेरी ने दमिर जुमहुर, ओटो विर्तिनन, जिजू बर्गस, ग्रिगोर दिमित्रीव और फ्लावियो कोबोली जैसे खिलाड़ियों को हराकर अंतिम चार तक का सफर तय किया। उनके इस प्रदर्शन के दम पर लाइव रैंकिंग में 78 स्थानों की छलांग लगी है और वह करियर की सर्वश्रेष्ठ 36वीं रैंकिंग तक पहुंच गए हैं। उन्हें 9 लाख पाउंड की पुरस्कार राशि भी मिली, जो उनके पूरे करियर की अब तक की कुल कमाई से अधिक है।



हरमनप्रीत कौर ने रचा इतिहास

लॉर्ड्स में अर्धशतक लगाकर बनाया अनोखा रिकॉर्ड

नई दिल्ली, एजेंसी। भारत की कप्तान हरमनप्रीत कौर ने लॉर्ड्स टेस्ट में इंग्लैंड के खिलाफ 58 रन की शानदार पारी खेलकर इतिहास रच दिया। वह लॉर्ड्स के मैदान पर टेस्ट, वनडे और टी20 इंटरनेशनल तीनों फॉर्मेट में अर्धशतक लगाने वाली पहली भारतीय क्रिकेटर बन गई हैं। इतना ही नहीं, महिला क्रिकेट में भी यह उपलब्धि हासिल करने वाली वह दुनिया की पहली खिलाड़ी हैं।



हरमनप्रीत ने लॉर्ड्स टेस्ट की पहली पारी में 121 गेंदों पर 58 रन बनाए, जिसमें सात चौके शामिल रहे। इससे पहले वह इसी मैदान पर वनडे और टी20 इंटरनेशनल में भी अर्धशतक जड़ चुकी थीं। इसी के साथ उन्होंने

भारतीय क्रिकेट में एक अनोखा रिकॉर्ड अपने नाम कर लिया। पुरुष क्रिकेट में कई बल्लेबाजों ने लॉर्ड्स पर टेस्ट और वनडे में अर्धशतक लगाए हैं। युवराज सिंह ने टी20 इंटरनेशनल में भी यहाँ पचासा लगाया था, लेकिन उन्हें लॉर्ड्स में कभी टेस्ट खेलने का मौका नहीं मिला। इसलिए वह तीनों फॉर्मेट में अर्धशतक लगाने का यह रिकॉर्ड नहीं बना सके। भारत और इंग्लैंड के बीच खेला जा रहा यह मुकाबला लॉर्ड्स में पहला महिला टेस्ट है। ऐसे में हरमनप्रीत कौर इस ऐतिहासिक मैदान पर टेस्ट, वनडे और टी20 तीनों फॉर्मेट में अर्धशतक लगाने वाली दुनिया की पहली महिला क्रिकेटर भी बन गई हैं।

टेस्ट में सबसे तेज अर्धशतक

स्मृति ने तोड़ा अपना ही रिकॉर्ड हासिल की बड़ी उपलब्धि

नई दिल्ली। भारतीय महिला क्रिकेट टीम और इंग्लैंड महिला क्रिकेट टीम के बीच एकमात्र टेस्ट मैच की सीरीज लॉर्ड्स, लंदन में खेली जा रही है। इस मैच में इंग्लैंड के टॉस जीतकर भारत को पहले बैटिंग करने को कहा। भारत की शुरुआत अच्छी नहीं रही, लेकिन इसके बावजूद टीम की ओपनर स्मृति मंधाना ने बेहद धैर्य के साथ बैटिंग करते हुए अर्धशतक लगाया और एक छक्का व 11 चौकों की मदद से 83 रन बनाकर आउट हुईं। भारत ने पहली पारी में अपना पहला विकेट तब गंवा दिया जब टीम का स्कोर सिर्फ 4 रन ही था। टीम की ओपनर शैफाली वर्मा बिना खाता खोले यानी डक पर ही आउट हो गईं और उसके ठीक बाद भारत का दूसरा विकेट 37 रन के स्कोर पर गिरा जब यास्तिका भाटिया 12 रन पर आउट हो गईं। इसके बाद स्मृति ने बेहद धैर्य के साथ बैटिंग करते हुए अपना अर्धशतक पूरा किया।

यही नहीं उन्होंने जेमिमा रोड्रिग्स के साथ मिलकर टीम के लिए 64 रन की अर्धशतकीय साझेदारी भी की। जेमिमा पहली पारी में 35 रन बनाकर आउट हुईं।



अब फ्रांस से होगा महामुकाबला



फाबियन रूड्रिज और मेरिनो के गोल से स्पेन सेमीफाइनल में

लॉस एंजेलिस, एजेंसी। फीफा विश्व कप 2026 के दूसरे क्वार्टर फाइनल में स्पेन ने बेल्जियम को 2-1 से हराकर सेमीफाइनल में प्रवेश कर लिया। लॉस एंजेलिस स्टेडियम में खेले गए इस रोमांचक मुकाबले में स्पेन के लिए फाबियन रूड्रिज और मिकेल मेरिनो ने गोल किए, जबकि बेल्जियम की ओर से चार्ल्स डी केटेलारे ने एकमात्र गोल दागा। अब सेमीफाइनल में स्पेन का सामना मौजूदा उपविजेता फ्रांस से होगा। यह मुकाबला डलास स्टेडियम में खेला जाएगा।

फाबियन रूड्रिज ने दिलाई शुरुआती बढ़त

स्पेन के कोच लुइस डे ला फुएते ने सभी को चौंकाते हुए पेड्री की जगह फाबियन रूड्रिज को शुरुआती एकादश में मौका दिया। उनका यह फैसला सही साबित हुआ। मैच के 30वें मिनट में बेल्जियम के गोलकीपर थिबाउट

मैच में कौन से रिकॉर्ड बने?

बेल्जियम के चार्ल्स डी केटेलारे ने स्पेन के गोलकीपर उनाई सिमोन के लगातार 560 मिनट तक गोल नहीं खाने के रिकॉर्ड का अंत किया। इस दौरान सिमोन ने इटली के वाल्टर जेंगा के 1990 विश्व कप में बनाए गए 517 मिनट के रिकॉर्ड को पीछे छोड़ दिया था। स्पेन ने लगातार 36वां मैच बिना हार के पूरा किया। उसने अर्जेंटीना के 2019-2022 के 36 मैचों के अपराजित रिकॉर्ड की बराबरी कर ली है। अब उससे आगे केवल इटली का 37 मैचों का अपराजित रिकॉर्ड है।

क्यूंआ ने दानी ओल्मो का पहला शॉट रोक लिया, लेकिन रीबाउंड पर फाबियन रूड्रिज ने शानदार फिनिश करते हुए स्पेन को 1-0 की बढ़त दिला दी। इसके बाद युवा स्टार लॉमिन यामाल ने भी बेहतरीन मौका बनाया, लेकिन उनका शॉट मामूली अंतर से गोलपोस्ट के बाहर निकल गया।

डी केटेलारे ने बेल्जियम की कराई वापसी

पहले हाफ के अंत से ठीक पहले बेल्जियम ने शानदार जवाब दिया। केविन डी ब्रुने ने शानदार थ्रू पास

71वें मिनट में चोटिल होकर मैदान से बाहर चले गए। उनकी जगह आए सेने लामेन्स ने पाउ क्यूबार्सी के दूर से लगाए गए शॉट को पूरी तरह नियंत्रित नहीं कर सके। रीबाउंड पर हाल ही में मैदान में उतरे मिकेल मेरिनो ने जोरदार शॉट लगाकर गेंद को जाल में पहुंचा दिया और स्पेन को 2-1 की बढ़त दिला दी। अंतिम सीटी तक बेल्जियम बराबरी नहीं कर सका और स्पेन ने जीत के साथ सेमीफाइनल का टिकट पक्का कर लिया।

अब फ्रांस से होगी टक्कर

इस जीत के साथ स्पेन ने विश्व कप 2026 के अंतिम चार में जगह बना ली है। सेमीफाइनल में उसका मुकाबला फ्रांस से होगा। दोनों यूरोपीय दिग्गजों के बीच होने वाला यह मैच ट्रान्मिंट के सबसे बड़े मुकाबलों में से एक माना जा रहा है।

अमुंडी एवियन चैंपियनशिप

अदिति अशोक ने बनाया बड़ा रिकॉर्ड, कट में जगह बनाई

नई दिल्ली, एजेंसी। भारत की स्टार गोल्फर अदिति अशोक ने फ्रांस में खेले जा रहे प्रतिष्ठित अमुंडी एवियन चैंपियनशिप में शानदार प्रदर्शन करते हुए कट में जगह बना ली है। दूसरे दौर में एक अंडर 70 का कार्ड खेलकर अदिति ने 36 होल के बाद कुल दो अंडर पार का स्कोर बनाया और संयुक्त 38वें स्थान पर पहुंच गईं। इसके साथ ही उन्होंने भारतीय गोल्फ के इतिहास में एक और बड़ी उपलब्धि अपने नाम कर ली।



पहले दौर के बाद चुनौतीपूर्ण स्थिति में मौजूद अदिति ने दूसरे राउंड में बेहतरीन वापसी की। उन्होंने पूरे राउंड में चार बड़ी लगाई, हालांकि इस दौरान तीन बोगी भी कीं। इसके बावजूद

उन्होंने एक अंडर 70 का स्कोर बनाकर आराम से कट में अपनी जगह पक्की कर ली। यह अदिति अशोक के करियर का 38वां मेजर ट्रान्मिंट है। इसके साथ ही वह किसी भी भारतीय पुरुष या महिला गोल्फर द्वारा सबसे ज्यादा मेजर ट्रान्मिंट खेलने वाली खिलाड़ी बन गई हैं। इसके अलावा, अमुंडी एवियन चैंपियनशिप में यह नौवीं बार उनकी भागीदारी है और उन्होंने पांचवीं बार कट में जगह बनाने का कारनामा किया है। ट्रान्मिंट में इंग्लैंड की लॉटी वोड ने दूसरे दौर में शानदार सात अंडर 64 का कार्ड खेला। 36 होल के बाद उनके नाम कुल 11 अंडर पार का स्कोर है और वह लीडरबोर्ड में पहले स्थान पर काबिज हैं।

टीम पर भड़के पार्थिव पटेल

संजू को बाहर करना तर्कहीन वैभव को लेकर निशाना साधा

नई दिल्ली। संजू सैमसन की जगह वैभव सूर्यवंशी को मौका देने को लेकर भारतीय टी20 टीम पर पूर्व विकेटकीपर बल्लेबाज पार्थिव पटेल ने निशाना साधा है। उन्होंने कहा कि इस युवा बल्लेबाज को टीम में जगह देना भावनात्मक रूप से सही फैसला है, लेकिन इसके लिए सीनियर बल्लेबाज को टीम से बाहर करना तर्कहीन है।

पार्थिव पटेल ने यह भी स्वीकार किया कि अतीत में संजू सैमसन को प्रदर्शन में निरंतरता नहीं रखने के कारण टीम से बाहर कर दिया गया था लेकिन इंग्लैंड के खिलाफ मौजूदा श्रृंखला में उन्हें बाहर करने का कोई कारण नजर नहीं आता है। पटेल ने जियोस्टार से कहा, 'हमेशा संजू सैमसन को ही क्यों बाहर किया जाता है। अगर आप पिछले 11-12 सालों में संजू सैमसन के करियर को देखें तो एक चीज शुरू से उनका पीछा कर रही है और वह है उनके खेल में निरंतरता का अभाव।' वैभव सूर्यवंशी को मौका देना भावनात्मक रूप से सही फैसला- पार्थिव ने कहा, 'या तो उस खिलाड़ी को बाहर किया जाता है जो तेजी से रन नहीं बना पा रहा हो या फिर लगातार अच्छे प्रदर्शन नहीं कर रहा हो।





फराह-रितेश दोनों सख्त जेलर हैं

अभिनेत्री कंगना रनौत रियलिटी शो 'लॉक अप' के दूसरे सीजन के लिए वापस आ गई हैं। हालांकि, इस बार वह 'जजमेंट डे' एपिसोड में जूरी के तौर पर 'जनता की आवाज' बनेंगी। कंगना शो के जेलर्स, फराह खान और रितेश देशमुख के साथ शामिल होगी, जो लगातार कंटेस्टेंट्स से सवाल-जवाब कर रहे हैं और यह पक्का कर रहे हैं कि कोई भी झूठ या बहाना नजरअंदाज न हो। रियलिटी शो में जेलर्स के तौर पर फराह और रितेश के असरदार काम की तारीफ करते हुए 'क्वीन' एक्ट्रेस ने कहा कि ये दोनों कंटेस्टेंट्स के साथ बहुत निष्पक्ष रहे हैं। साथ ही टास्क के मामले में वे बिल्कुल भी समझौता नहीं करते हैं। सीजन 1 में शो की होस्ट रही कंगना ने कहा, 'फराह और रितेश ने 'लॉक अप' में वही अधिकार और तेवर दिखाया है, जिसकी इसे जरूरत थी। कंटेस्टेंट्स से सवाल-जवाब करते समय वे निष्पक्ष, निडर और बिल्कुल समझौता न करने वाले रहे हैं। उन्होंने कहा, 'जनता की आवाज' के तौर पर, मैं इसे एक कदम और आगे ले जाने के लिए यहां आई हूँ। दर्शक हर हरकत देख रहे हैं और अब उनकी आवाज सुनने का समय आ गया है। मेरा यकीन मानिए, नया एपिसोड हर किसी को चर्चा करने पर मजबूर कर देगा।' इससे पहले शो का दोबारा हिस्सा बनने के बारे में बात करते हुए एक्ट्रेस ने कहा था, 'यह शो हमेशा अपने सच को स्वीकार करने के बारे में रहा है, चाहे वह कितना भी असहज क्यों न हो।' 'लॉक अप' सच या सजा के पहले एलिमिनेशन के लिए इस वीकेंड जूरी या 'जनता की आवाज' के तौर पर फराह और रितेश के साथ जुड़ते हुए, मैं बस इतना ही कह सकती हूँ कि हर पसंद की एक कीमत होती है।



अपने हिंदी डेब्यू को तैयार एक्टर अदिवि शेष

एक्टर-राइटर अदिवि शेष अब अपने हिंदी फिल्मों के लिए तैयार हैं। यह उनके करियर का अगला पड़ाव है, क्योंकि उन्हें तेलुगु सिनेमा के अलावा भी दर्शकों का प्यार लगातार मिल रहा है। उम्मीद है कि इस फिल्म की शूटिंग अक्टूबर में शुरू हो जाएगी। इस मामले से जुड़े एक सूत्र ने बताया, 'अदिवि शेष ने अच्छे कंटेंट वाली फिल्मों के जरिए दर्शकों के साथ मजबूत जुड़ाव बनाया है। 'मेजर' और 'डकैट' जैसी फिल्मों को मिले अच्छे रिव्यू-स से उनके दर्शकों का दायरा काफी बढ़ा है। अलग-अलग इंडस्ट्री और भाषाओं में उनके साथ काम करने को लेकर दिलचस्पी भी साफ तौर पर बढ़ रही है।'



बेटे के नजरिए से चुनती हूं फिल्म

मां बनने के बाद काम में बदलाव पर की बात

दिवाली पर नितेश तिवारी की 'रामायण: पार्ट 1' रिलीज होगी। काम में व्यस्त रहने के बावजूद काजल कहती हैं कि अब वह बहुत सोच-समझकर फिल्में चुनती हैं, खासकर मां बनने के बाद उनकी सोच पूरी तरह बदल गई है।

मैं चाहती हूँ कि मेरा बेटा मुझ पर गर्व करे

एक इंटरव्यू में काजल अग्रवाल ने घर और काम को लेकर बात करते हुए कहा, 'शारी और बच्चे के बाद जिम्मेदारी बहुत बढ़ जाती है। अब जब मैं कोई प्रोजेक्ट चुनती हूँ, तो अपने बच्चे के नजरिए से सोचती हूँ। मैं चाहती हूँ कि मेरा बेटा मुझ पर गर्व करे। वह मेरी फिल्म देखे और कहे कि यह मेरी मां का काम है और यह बहुत अच्छा है। इसलिए अब मैं ज्यादा जिम्मेदारी और समझदारी के साथ फैसले लेती हूँ।'

बेटा रामायण का बहुत बड़ा फैन

इसी वजह से 'रामायण' को लेकर उनकी एक्साइटमेंट भी काफी ज्यादा है। फिल्म को लेकर उन्होंने कहा, 'मेरा बेटा रामायण का बहुत बड़ा फैन है। वह रोज घर पर रामलीला करता है और किरदार निभाता है। जब मैंने उसे बताया कि मैं इस फिल्म का हिस्सा हूँ, तो वह बहुत खुश हो गया। मजेदार बात यह है कि उसका फेवरेट किरदार रावण है और मैं फिल्म में उसकी पत्नी मंदोदरी का रोल निभा रही हूँ। जब 'रामायण' का पार्ट 2 आएगा, तब वह लगभग 5 साल का होगा और मैंने उससे कहा है कि वह अपनी पहली फिल्म थिएटर में देखेगा।'

दो हिस्सों में रिलीज होगी



'रामायण' नितेश तिवारी के निर्देशन में बन रही 'रामायण' दो हिस्सों में रिलीज होगी। इसका पहला पार्ट दिवाली 2026 पर सिनेमाघरों में आएगा, जबकि दूसरा पार्ट दिवाली 2027 में रिलीज किया जाएगा।



प्रियदर्शन नहीं होंगे हेरा फेरी 3 का हिस्सा

प्रियदर्शन ने हाल ही में फिल्म 'भूत बंगला' का निर्देशन किया है। इन दिनों वह 'हेवान' पर काम कर रहे हैं। इस बीच निर्माता फिरोज ए नाडियाडवाला ने बताया है कि 'हेरा फेरी' फ्रेंचाइजी की तीसरी फिल्म को प्रियदर्शन डायरेक्टर नहीं करेंगे। उन्होंने अक्षय कुमार और परेश रावल जैसे एक्टर्स के साथ अपने रिश्तों के बारे में भी बात की। से बातचीत में फिरोज ने अक्षय कुमार के साथ अपने रिश्ते के बारे में कहा 'हमारा रिश्ता भाईचारे जैसा है। यह पैसे और दबाव से कहीं ऊपर है। हमारा रिश्ता 1996-97 से है। यह साथ रहने और साथ काम करने पर आधारित है और यही हमारा रिश्ता है।' परेश रावल की तारीफ करते हुए फिरोज ए नाडियाडवाला ने कहा 'डिवशनरी में परेश भाई के बारे में बताने के लिए कोई शब्द नहीं है। वह कमाल के हैं। उनके विचार, सपोर्ट और कोशिशें आम लोगों से कहीं बढ़कर हैं। उनके काम करने के तरीके में कुछ आध्यात्मिक बात है।' जब 'हेरा फेरी 3' की मौजूदगी स्थिति के बारे में पूछा गया, तो फिरोज ने संक्षेप में लेकिन भरोसा दिलाते हुए जवाब दिया। उन्होंने कहा, 'सब कुछ सही रास्ते पर है और सही दिशा में आगे बढ़ रहा है।' जब उनसे पूछा गया कि क्या प्रियदर्शन इस प्रोजेक्ट को डायरेक्ट करने के लिए वापस आएंगे, तो फिरोज ने सीधा और साफ जवाब दिया, जिससे अटकलों की कोई गुंजाइश नहीं बची। उन्होंने कहा, 'नहीं, प्रियदर्शन इसका हिस्सा नहीं हैं।'

महिलाओं के लिए सबसे मुश्किल जगह है बॉलीवुड

अभिनेत्री कृति सेनन अपनी नई फिल्म 'कॉकटेल 2' को लेकर चर्चा में हैं। इस बीच उन्होंने अपने साथ हुए भेदभाव के बारे में बात की है। उन्होंने कहा कि अभिनेत्री को अक्सर उनके साथी अभिनेताओं से अलग तरह से जज किया जाता है। कृति ने इंडस्ट्री में काम करने की चुनौतियों के बारे में भी बात की है। बातचीत में कृति ने बताया कि उन्होंने मॉडलिंग, इंजीनियरिंग कॉलेज और फिल्म इंडस्ट्री में काम किया है। वह जिन भी फील्ड्स का हिस्सा रही हैं, उनमें से बॉलीवुड ही वह जगह है जहां उन्हें सबसे ज्यादा चैलेंज का सामना करना पड़ा है। उन्होंने याद किया कि जब उन्होंने अपना करियर शुरू किया था, तो महिलाओं के लिए आज की तुलना में बहुत कम मौके थे।

लिंग के आधार पर है भेदभाव
कृति के मुताबिक, उस समय कई फिल्मों में मेल हीरो के आस-पास होती थीं, जिनमें अभिनेत्रियों को अक्सर सिर्फ रोमांटिक इंटरस्ट के तौर पर लिया जाता था। उन्होंने कहा कि इंडस्ट्री धीरे-धीरे बड़ी हुई है, अब महिलाओं के लिए बेहतर लिखे गए रोल बन रहे हैं। उन्होंने यह भी कहा कि लिंग के आधार पर भेदभाव अभी भी कई तरह से मौजूद है। कृति ने फिल्म सेट पर मेल और फीमेल एक्टर्स पर लागू होने वाले अलग-अलग स्टैंडर्ड्स के बारे में बात की। उन्होंने बताया कि वह अपने कैरेक्टर और सीन के बारे में सवाल पूछने के लिए जानी जाती हैं। मगर जब कोई महिला ऐसा करती है, तो उसे अक्सर मुश्किल या बहुत ज्यादा सवाल पूछने वाली समझा जाता है।

कृति सेनन की हालिया रिलीज
कृति सेनन हाल ही में 'कॉकटेल 2' में नजर आई हैं। होमी अदजानिया के निर्देशन में बनी इस रोमांटिक कॉमेडी में शाहिद कपूर और रश्मिका मंदाना भी लीड रोल में थे। फिल्म को आलोचकों से मिले-जुले रिव्यू मिले। कृति ने अभी तक अपने अगले प्रोजेक्ट की घोषणा नहीं की है।



अब काम करने का तरीका बदल गया है

अरशद वारसी इन दिनों अपनी आगामी फिल्म 'धमाला 4' और सीरीज 'प्रीतम एंड पेद्रो' को लेकर चर्चाओं में हैं। इस बीच एक्टर ने अपने करियर जर्नी को लेकर बात की। उन्होंने बताया कि कैसे इतने साल में उनके काम करने का तरीका बदला है। साथ ही उन्होंने आज के युवा एक्टर्स के डर के बारे में भी बात की।

शॉट्स के बीच ब्रेक लेने के बजाय, काम करते थे अरशद

बातचीत के दौरान अरशद वारसी ने अपनी पीढ़ी के कलाकारों और नई पीढ़ी के एक्टर्स के बीच देखे गए अंतर के बारे में बात की। इंडस्ट्री में बदलते काम के माहौल पर बात करते हुए, अरशद ने अपनी एक फिल्म की शूटिंग का मजेदार किस्सा भी सुनाया। अरशद का मानना है



कि समय के साथ फिल्म बनाने का तरीका काफी बदल गया है। सबसे बड़ा अंतर ये है कि एक्टर्स शारीरिक रूप से मुश्किल शेड्यूल और लंबे समय तक चलने वाली शूटिंग को कैसे संभालते हैं। बातचीत के दौरान अरशद से पूछा गया कि पुरानी पीढ़ी के एक्टर्स नई पीढ़ी से कैसे अलग हैं?

इसका जवाब देते हुए उन्होंने एक ऐसा अनुभव शेयर किया जिसने उन पर गहरा असर डाला। उन्होंने एक स्टंट सीन की शूटिंग को याद किया। शॉट्स के बीच लंबा ब्रेक लेने के बजाय, वह बस अपने अगले क्यू का इंतजार करते और शूटिंग जारी रखते। इस घटना के बारे में बताते हुए अरशद ने कहा, 'मैंने वह सब किया और मैं आया और बैठ गया। अपने अगले शॉट का इंतजार किया, फिर मैं उठा और मैंने अगला शॉट और उसके बाद वाला शॉट किया।' यही वह काम करने का तरीका था जिसके वे अपने करियर के दौरान आदी हो गए थे।

अरशद के लगातार काम करने के फैन हुए निर्देशक

अरशद को बिना किसी रुकावट के शूटिंग जारी रखते देख, फिल्म के निर्देशक उनके पास गए और एक ऐसी बात कही जो अभिनेता को आज भी याद है। अरशद ने बताया कि निर्देशक ने कहा कि आप जैसे लोगों के साथ काम करना बहुत सुखद है। नई पीढ़ी के कलाकार, दो-चार स्टैप डांस करके मसाला कराने चले जाते हैं, आराम और रिकवरी के लिए उन्हें समय चाहिए, फिर वे रिकवर होकर वापस आकर दूसरा शॉट देते हैं।

नए कलाकारों का बहुत कुछ दांव पर है

हालांकि, अरशद का मानना है कि अब वर्किंग कल्चर में काफी बदलाव आया है। वो इस बदलाव को निगेटिव रूप से नहीं देखते हैं। बल्कि, उनका मानना है कि हर पीढ़ी को अपने-अपने अजूबे दबावों का सामना करना पड़ता है। उन्होंने कहा कि आज के कलाकारों के लिए बहुत कुछ दांव पर लगा होता है, शायद यही कारण है कि वे काम करते समय अधिक सतर्क रहते हैं। हम अभिनय की एक अलग दुनिया से आते हैं, इसलिए हां, थोड़ा अंतर तो है, लेकिन मुझे लगता है कि कहीं न कहीं सब ठीक हो जाता है। मुझे लगता है कि नए कलाकार ज्यादा डरे हुए हैं क्योंकि बहुत कुछ दांव पर लगा है।

संघ प्रदेश श्रीडी भाजपा अध्यक्ष महेश आगरिया के कार्यकाल को एक वर्ष पूर्ण होने पर प्रदेश भाजपा लीगल सेल ने दी बधाई



असली आजादी न्यूज नेटवर्क, दमण, 11 जुलाई। संघ प्रदेश दादरा नगर हवेली और दमण-दीव प्रदेश भाजपा अध्यक्ष के रूप में सफलतम एक वर्ष का कार्य पूरा करने पर प्रदेश अध्यक्ष महेश आगरिया को बधाई देने का सिलसिला जारी है। इसी के तहत आज संघ प्रदेश दादरा नगर हवेली और दमण-दीव भाजपा के प्रदेश लीगल सेल कन्वीनर संजय पटेल एवं अन्य अग्रणियों ने भाजपा कार्यालय पहुंचकर प्रदेश भाजपा अध्यक्ष महेश आगरिया से मुलाकात की। इस दौरान प्रदेश भाजपा अध्यक्ष महेश आगरिया को गुलदस्ता भेंटकर प्रदेश अध्यक्ष के रूप में एक साल का सफलतम कार्यकाल पूरा करने पर बधाई एवं अभिनंदन दिया।

प्रदेश भाजपा अध्यक्ष का सफलतम एक वर्ष का कार्यकाल पूर्ण करने पर संघ प्रदेश श्रीडी भाजपा अध्यक्ष महेश आगरिया को डीडीए की टीम ने दी बधाई



दमण कोर्ट ने विश्व जनसंख्या दिवस पर किया जागरूकता कार्यक्रम



असली आजादी न्यूज नेटवर्क, दमण 11 जुलाई। राज्य विधिक सेवा प्राधिकरण दमण-दीव के एड-हॉक मंबर सेक्रेटरी के मार्गदर्शन में दमण कोर्ट स्टाफ और एडवोकेट द्वारा आज विश्व जनसंख्या दिवस मनाया गया। इस अवसर पर लोगों को विश्व जनसंख्या दिवस के बारे में जानकारी देने के लिए जागरूकता कार्यक्रम किया गया। इसके साथ ही शहरी एवं ग्रामीण क्षेत्र में वकीलों, कोर्ट स्टाफ द्वारा पैम्पलेट वितरित किया गया और टोल फ्री नंबर 15100 के लिए प्रचार-प्रसार किया गया। उल्लेखनीय है कि विश्व जनसंख्या दिवस हर साल 11 जुलाई को मनाया जाता है। वर्ष 2026 में भी यह दिवस 11 जुलाई को वैश्विक स्तर पर बढ़ती आबादी से जुड़ी चुनौतियों और अवसरों के प्रति जागरूकता बढ़ाने के लिए मनाया गया है। वर्ष 2026 की थीम विश्व जनसंख्या दिवस की आधिकारिक थीम युवाओं की आशाओं और आकांक्षाओं को साकार करना - आज और भविष्य के लिए रखी गई है। यह विषय युवाओं के स्वास्थ्य, शिक्षा, संबंधों और परिवार नियोजन से जुड़े फैसलों को समझने और उन्हें सशक्त बनाने पर केंद्रित है।

डुंगरा पुलिस लाइन में एक पेड़ मां के नाम अभियान के तहत पुलिसकर्मियों ने किया वृक्षारोपण



असली आजादी न्यूज नेटवर्क, वापी, 11 जुलाई। पर्यावरण संरक्षण और हरियाली बढ़ाने के उद्देश्य से शनिवार को डुंगरा पुलिस लाइन में एक पेड़ मां के नाम अभियान के तहत वृक्षारोपण कार्यक्रम का आयोजन किया गया। कार्यक्रम में पुलिस अधिकारियों, कर्मचारियों तथा उनके परिवार के सदस्यों और बच्चों ने उत्साहपूर्वक भाग लेकर विभिन्न पौधे लगाए। कार्यक्रम में डीवाईएसपी बी. एन. दवे की विशेष उपस्थिति में पीआई बी. एन. गोहिल, पीएसआई आर. के. प्रजापति सहित डुंगरा पुलिस स्टेशन के अधिकारियों एवं कर्मचारियों तथा उनके परिजनों ने पौधे लगाये। इस अवसर पर पुलिस लाइन परिसर में छायादार और फलदार पौधों का रोपण किया गया। उपस्थित सभी लोगों को पर्यावरण संरक्षण, जलवायु संतुलन तथा मानव जीवन में पेड़ों के महत्व के बारे में विस्तार से जानकारी दी गई। साथ ही पौधों की नियमित देखभाल, संरक्षण और उन्हें विकसित करने के लिए आवश्यक उपायों पर भी मार्गदर्शन दिया गया। कार्यक्रम के दौरान पुलिस परिवार के प्रत्येक सदस्य को तीन-तीन पौधे लगाने और उनकी देखभाल की जिम्मेदारी सौंपी गई, ताकि लगाए गए पौधे भविष्य में विकसित होकर हरित वातावरण का निर्माण कर सकें। इसके अलावा पुलिस लाइन में जल निकासी व्यवस्था, स्वच्छता बनाए रखने तथा परिसर और भवनों के संरक्षण के संबंध में भी आवश्यक दिशा-निर्देश दिए गए।

नशा मुक्त भारत अभियान अंतर्गत स्कूली बच्चों ने निकाली जागरूकता रैली



असली आजादी न्यूज नेटवर्क, सिलवासा, 11 जुलाई। नशा मुक्त भारत अभियान के तहत सरकारी हायर सेकेंडरी स्कूल टोकरखाड़ा में विद्यार्थियों को नशा मुक्ति के प्रति जागरूक करने के लिए कार्यक्रम आयोजित किया गया। एनएसएस प्रोग्राम को-ऑर्डिनेटर एवं स्कूल प्रिंसिपल डॉ. मनीषाबेन पटेल प्रोग्राम की चौफेर सेट के तौर पर मौजूद थीं। अपने प्रेरणादायक भाषण में उन्होंने विद्यार्थियों को नशे के शारीरिक, मानसिक और सामाजिक बुरे असर के बारे में बताया और नशा-मुक्त समाज बनाने में हर नागरिक की सक्रिय भागीदारी के महत्व को समझाया। कार्यक्रम की शुरुआत नशा-मुक्त शपथ से हुई, जिसमें स्टूडेंट्स और टीचर्स ने नशे से दूर रहने और दूसरों को नशा-मुक्त जीवनशैली अपनाने के लिए प्रेरित करने का संकल्प लिया। इस मौके पर पोस्टर मेकिंग और स्लोगन राइटिंग प्रतियोगिताएं भी रखी गईं, जिसमें स्टूडेंट्स ने क्रिएटिव कामों के जरिए नशे के बुरे असर और नशा-मुक्त जीवन के संदेश को असरदार तरीके से पेश किया। इसके बाद स्कूल की तरफ से टोकरखाड़ा गांव में एक जागरूकता रैली निकाली गई। रैली के दौरान विद्यार्थियों ने गांव वालों को नशे से दूर रहने, हेल्दी लाइफस्टाइल अपनाने और समाज को नशा-मुक्त बनाने के लिए जागरूक करने के लिए अलग-अलग नारे लगाए। इसके अलावा, स्कूल के आसपास 100 गज के पर्याय में दुकानदारों को भी तंबाकू और दूसरे नशीले पदार्थों की बिक्री से जुड़े कानूनी नियमों के बारे में बताया गया। पूरा प्रोग्राम एनएसएस प्रोग्राम ऑफिसर शैलेश पटेल के मार्गदर्शन में सफलतापूर्वक आयोजित किया गया। प्रोग्राम को सफल बनाने के लिए स्कूल प्रिंसिपल, टीचर्स, एनएसएस वॉलंटियर्स और स्टूडेंट्स ने बड़-चढ़कर हिस्सा लिया।

दमण पुलिस ने हत्या के प्रयास और लूट के फरार आरोपी को किया गिरफ्तार



असली आजादी न्यूज नेटवर्क, दमण, 11 जुलाई। दमण पुलिस ने हत्या के प्रयास और लूट के एक सनसनीखेज मामले में लंबे समय से फरार चल रहे मुख्य आरोपी को उत्तर प्रदेश से गिरफ्तार कर बड़ी सफलता हासिल की है। मामले में पुलिस पहले ही दो आरोपियों को गिरफ्तार कर उनके खिलाफ चार्जशीट दाखिल कर चुकी है। पुलिस द्वारा जारी प्रेस विज्ञापित के अनुसार शिकायतकर्ता सुधांशु शेखर राय (35), निवासी ए-टू फ्लैट नं. 102, स्वास्तिक संकुल बलिठा वापी ने शिकायत दर्ज कराते हुए बताया कि 6 अप्रैल 2024 की रात करीब 10:45 बजे नानी दमण के वापेल मुख्य मार्ग स्थित शीतल पेडोल पंप के पास मौजूद था। इसी दौरान तीन अज्ञात बदमाशों ने उन पर अचानक हमला कर दिया। आरोपियों ने पहले उनकी आंखों में सफेद पाउडर फेंका और फिर मारपीट करते हुए उनकी छाती और पेट पर चाकू से कई वार किए। इसके बाद बदमाश पीडित के बैग से 52000 रुपये नकद, एक सैमसंग मोबाइल फोन, आधार कार्ड और एटीएम कार्ड लूटकर फरार हो गए। घटना के संबंध में कचिंगाम पुलिस थाने में आईपीसी की धारा 397, 34 तथा बाद में साजिश का खुलासा होने पर धारा 120-बी के तहत मामला दर्ज कर जांच शुरू की गई। जांच के दौरान पुलिस ने पहले विशाल गोविंद पटेल और प्रिंस कुमार केशरीलाल यादव को गिरफ्तार कर उनके विरुद्ध चार्जशीट दाखिल की थी। पूछताछ में प्रिंस यादव ने खुलासा किया कि उसने अपने भाई आकाश केशरीलाल यादव के साथ मिलकर वारदात को अंजाम दिया था। इसके बाद से आकाश यादव (23) लगातार अपने ठिकाने बदलकर पुलिस से बचता रहा। पुलिस अधीक्षक केतन बंसल के निर्देश तथा एसडीपीओ गुरु सेवक सिंह के

Bharat Express

Diu To Daman - Silvassa

Baroda - Bharuch - Ankleshwar - Surat.
Navsari - Chikhli - Valsad - KillaPardi
Vapi - Bhilad - Mumbai - Ahmedabad

Office
02875
225990
Mo.9426989796
Mo.9104980990

(Hitesh) Mo. 9898618424 Ph.: (0) (02875)
Mo. 9426133112 253474
Air And Railway Booking 255500

EKTA TRAVELS

Jethibai Bus Station, Diu.

Diu to Ahmedabad - Mumbai - Baroda - Surat
Navsari - Daman - Vapi
2 x 1 Sleeper A/C. Coach
GSRTC Online Booking

Contact here for Online Booking
Also Booking All Types of Four Wheeler & Hire Bike in Rent
E-mail : ektatravel5053@gmail.com